

**స్మైల్**  
నూటికి న్యూనమీ

• ఈ కార్డు ద్వారా జీవితాంతం కుటుంబసభ్యుల (నలుగురు) ట్రీట్ మెంట్ కు అయ్యే ఖర్చులో 30% రాయితీ.

• ప్రభుత్వ ఉద్యోగులకు వారి కుటుంబసభ్యులకు లబ్ధి ఉద్యోగులకు రీయంబర్స్ మెంట్ సదుపాయం.

రివేన్డ్రాఫ్ట్ నెంబర్ : 0861-2330949, 2344693

# జమీనరేఖ

సంపుటి: 80 • సంఖ్య: 43 • 9-10-2009 శుక్రవారం • పేజీలు: 16 • విడి ప్రతి: రూ.5/-

**కేర్**

నివాసగర్ సృష్టించిన దంతవైద్యశాల

రాష్ట్ర ప్రభుత్వ ఉద్యోగులు, వారి కుటుంబ సభ్యులకు మరియు లబ్ధి ఉద్యోగుల ట్రీట్ మెంట్ కు అయ్యే ఖర్చును తిరిగి పొందే (రియంబర్స్ మెంట్) సదుపాయం కలదు.

డా. ఆయూరు సృష్టాచార్యులారెడ్డి, MDS, Asst. Professor Endodontics

పాణిశీట, నెల్లూరు - ఫోన్ : 2303300

## మళ్ళీ ఒకటైన ఆ నలుగురు!

1989లో మర్రి చెన్నారెడ్డి ముఖ్యమంత్రిగా ఉన్నప్పుడు నలుగురు కాంగ్రెస్ వాదులు మొత్తం ప్రభుత్వాన్ని తమ గుప్పెట్లో పెట్టుకొని ఆడించారు. రోశయ్య, సమరసింహారెడ్డి, జెసి.దివాకర్ రెడ్డి, రెడ్డివారి చెంగారెడ్డి ఆనాటి ముఖ్యమంత్రికి కోటగా పేరు పడ్డారు. వీరు నలుగురితో చెప్పకుండా చెన్నారెడ్డి ఏ పని చేసేవాడు కాదు. తతిమా మంత్రులను లెక్క పెట్టేవాడు కాదు. మళ్ళీ ఇన్నాళ్ళకు ఆ నలుగురు మళ్ళీ ఒక్కటైనారు. వైఎస్ శ్రీ సరిపడక 1999లో కాంగ్రెస్ ను వదలి, అన్ని పార్టీలను ఒక చుట్టు తిరిగి, రాజకీయ నైరాశ్యంతో ఇంటి పట్టునే వుండిపోయిన సమరసింహారెడ్డి దాదాపుగా ప్రతిరోజూ రోశయ్య పేషిలో కనిపిస్తున్నాడు. మహబూబ్ నగర్ జిల్లాలో తన స్వంత తమ్ముడు భరతసింహారెడ్డి, మరదలు డి.కె.అరుణలతోనే ఆయనకు పేచీ. వారిద్దరూ వైఎస్ హయాంలో ఒక వెలుగు వెలిగారు. ఇప్పుడు సమరసింహాడి ప్రవేశంతో వారి ప్రాభవానికి అంతరాయం తప్పుదు.

జెసి దివాకర్ రెడ్డి కూడా ప్రతిరోజూ ఏదో ఒక సమయంలో సిఎం పేషికి వెళ్తున్నాడు. పిచ్చాపాటి మాట్లాడి వస్తున్నాడు. కొరవ 14వ పేజీలో

# రోశయ్యకు రోషం వచ్చింది



ముఖ్యమంత్రిగా ప్రమాణ స్వీకారం చేసిన నెల రోజుల తర్వాత తన ఉనికి నిరూపించుకొనే ప్రయత్నంలో నిమగ్నమైనాడు కొణిజేటి రోశయ్య. ఆ పదవి తనకు కావాలని వైఎస్ జగన్ అదేపనిగా ఆగం చేస్తుండడంతో, ముందుకు పోలేక, వెనక్కు రాలేక, తడబాటు పడుతుండిన ఆయన "కనక దుర్గా చంద్ర సింహం జూలు విదిల్చి, ఆవులించి దన్నట్లు" తన శక్తి ప్రదర్శించే పనిలో పడ్డాడు.

ఎవరినీ నొప్పింపక, తానొక్క తప్పించుక తిరిగే నేర్పరి రోశయ్య. అది ఆయన రాజకీయశైలి. దానితోనే ఆయన అరదజను మంది ముఖ్యమంత్రుల వద్ద నమ్మకస్తుడిగా వ్యవహరించగలిగాడు. ఏ ముఖ్యమంత్రి అయినా రోశయ్య సహాయం లేకుండా బ్రతకలేడనే నానుడి స్థిరపడి పోయింది. ఆ మెతక ధోరణితోనే ఆయన తాను స్వయంగా ముఖ్యమంత్రి అయినా ఎంత మాత్రం తొందరపడలేదు. ప్రజలలో జగన్ పట్ల అపారంగా మద్దతు వ్యక్తమైన అభిమానం, మెజార్టీ ఎమ్మెల్యేల మద్దతు అర్థం చేసుకొని తన వైపు తప్పు లేకుండా జాగ్రత్తపడ్డాడు. తాను సిఎం పదవికోసం ఆరాటపడుతున్నాననే అభిప్రాయం విర్బదకుండా నేర్పుగా వ్యవహరించాడు. అయితే ఈ సానుకూల దృక్పథాన్ని అసమర్థతగా ఎంచిన జగన్ అనుయాయులు రోశయ్యను అవమానించే ధోరణిలో ప్రవర్తించారు. ఆయన్ను తాము ముఖ్యమంత్రిగా గుర్తించబోమనే వ్యాఖ్యలు చేశారు. వారి భ్రమలోపడిన అధికారులు కొందరు కూడా అదే పద్ధతి పాటించారు. నెల రోజుల పాటు ఓపిక పట్టిన రోశయ్య, తను ప్రయాణించాల్సిన హెలికాప్టర్ పట్ల కూడా అధికారులు నిర్లక్ష్యంగా వ్యవహరించడంతో విసిగిపోయాడు. ఆ సంఘటన ఆయనలో ఎక్కడలేని రోషం తెప్పించింది. చరిత్ర

ఎరుగని వరద ఉత్పాతం నుంచి ప్రజలను కాపాడడానికి తన అనుభవం మొత్తాన్ని రంగరించి, వారం రోజులపాటు నిద్రాహారాలు మాని, తన ఆరోగ్యాన్ని లెక్క పెట్టకుండా శ్రమపడుతున్న తన పట్ల అధికారులు అంత అలసత్వం ప్రదర్శించడం సహించలేక పోయాడాయన. అంతే, ఒక్క రోజులో పరిస్థితి మొత్తం మారిపోయింది.

హెలికాప్టర్ నిర్లక్ష్యానికి కారకుడైన బ్రహ్మ నందరెడ్డి అనే అధికారిని క్షణాల మీద సస్పెండ్ చేశారు. వైఎస్ హయాంలో గాలి జనార్ధనరెడ్డి వంటి గనుల యజమానులు ప్రకృతి సంపద మొత్తాన్ని దోచుకొని తినడానికి సహకరించిన పరిశ్రమల శాఖ కార్యదర్శి శ్రీలక్ష్మిని బదలీ చేశారు. తనను ముఖ్యమంత్రిగా గౌరవించకపోతే పోయాడు, కనీసం గుర్తించడానికి కూడా ఇష్టపడకుండా వెటకారపు ధోరణిలో వరద సమావేశాలకు గైర్జాబరైన డిజిపిని తీసిపోలేశాడు. ఒకరోజు వెలువడిన ఈ నిర్ణయాలతో అటు అధికారవర్గం, ఇటు రాజకీయ శిబిరాలు ఉలిక్కిపడ్డాయి. మెత్తగా వుండడమే కాదు, మొట్టాడానికి సందేహించని ముఖ్యమంత్రిగా తనను తాను నిరూపించుకొన్నాడు రోశయ్య. ఇదే

వరసలో వైఎస్ జగన్ పట్ల విధేయతతో వెకిలిగా మాట్లాడుతున్న మంత్రుల మీద కూడా వేటు పడ నుండనే వార్తలు వచ్చాయి. నా క్యాబినెట్ లో వుండడానికి ఇష్టపడని వారు స్వేచ్ఛగా వెళ్లి పోవచ్చునని ఘాటుగా ప్రకటించాడు ముఖ్యమంత్రి. ఆ ప్రకటనతో జగన్ అంద చూసుకొని విగ్రహీతులను మంత్రుల నోళ్ళ ఒక్కసారిగా మూతపడ్డాయి. ఒక్కరు కూడా గుక్కరి మిక్కిరనడం లేదు. జగన్ అనుచరులనుకొన్న మంత్రులు సైతం బుద్ధిగా సిఎం పేషికి వెళ్లి దండాలు, దస్సాలు పెట్టి వస్తున్నారు.

## సోనియా సంకేతం

రోశయ్యలో ఒక్కసారిగా అంత శక్తి ఇనుమడించడానికి సోనియాగాంధీ ఇచ్చిన సంకేతమే కారణం. వరద పర్యటనకు వచ్చిన ఆమె, తన వెంట హెలికాప్టర్లో ముఖ్యమంత్రి, పిసిసి అధ్యక్షుడ్ని తప్ప మరొకరిని ఎక్కించుకోలేదు. కనీసం కెవిపిని ఎయిర్పోర్టుకు కూడా రానివ్వలేదు. పైపెచ్చు, వరద నష్ట నివారణలో రోశయ్య బాగా కొరవ 14వ పేజీలో

## కొర్బాన్ స్కెప్



మీరు చూడాల్సిన పూరు ఇదే సార్! కాకపోతే అది సిగ్గ త్రింద వుంది.

## సుబ్రహ్మణ్యం సాత్తు రగడ మొదలుపెట్టింది!

వైఎస్ శ్రీ పాటు హెలికాప్టర్ ప్రమాదంలో ప్రాణాలొదిలిన ఆయన కార్యదర్శి సుబ్రహ్మణ్యం సాత్తు విషయంలో ఆయన స్నేహితుల మధ్య రగడ రోజురోజుకు ముదురుతున్నదని వినికిడి. గతవారం 'జమీనరేఖ'లో ఈ వార్త రావడం పట్ల ఆయన స్నేహ బృందం తీవ్ర ఆవేదన వ్యక్తం చేస్తున్నది. అత్యంత విషాద పరిస్థితులలో మరణించిన వ్యక్తి పట్ల మరణానంతరం ఇటువంటి వార్తలు వ్రాయడం ఎంత వరకు సమం సారాంశం, సుబ్రహ్మణ్యం. అక్రమ సంపాదన కాదు. ఆయన దాది పెట్టుకొన్న సాత్తును, ఆయనతో స్నేహితంగా తిరిగిన వారు కైంకర్యం చేయడం, అందుకోసం గొడవలు వడదం మాత్రమే.

సుబ్రహ్మణ్యానికి నమ్మకస్తుడిగా వుండి, వెంటకాచలం వద్ద ఆయన భార్య పేరుతో నిర్మిస్తున్న కాలేజీ భవనాలను వర్యవేక్షించిన టిల్లా

అధికారి యుగంధర్ వున్నట్లుండి, తన పలుకుబడి అంతా వాడి గుంటూరు జిల్లాకు బదలీ చేయించుకొని వెళ్లిపోయాడు. ఈ ఆకస్మిక బదలీకి కారణం, కాలేజీ నిర్మాణానికి సేకరించిన నిధుల లెక్కలలో తేడాలు మాత్రమేనని తెలుస్తున్నది. సర్వశిక్ష అభియాన్ కాంట్రాక్టర్లను బెదిరించి, వారి నుంచి నిర్మాణ సామగ్రి సేకరించి ఈ భవనాలు కట్టిస్తున్నారని లోకానికంతా తెలుసు. దీని పేరుతో కోట్ల రూపాయల వసూలు జరిగింది. దానికంతటికి యుగంధర్ బాధ్యుడట. ఇప్పుడు ఆ లెక్కలు అడిగేసరికి ఆయన జిల్లా నుంచే వెళ్లిపోయాడు.

సుబ్రహ్మణ్యంతో సన్నిహితంగా మెలిగిన ఒక మహిళా అధికారి పేరు మీద హైదరాబాదు నగరంలో కోట్ల రూపాయల విలువ చేసే అపార్టుమెంట్ భవంతులు రిజిస్టర్ చేసి వున్నాయట. కొరవ 14వ పేజీలో



## [ పరువు నిలిపిన ప్రాజెక్టులు ]

రాష్ట్రాన్ని అతలాకుతలం చేసిన వరద వీధుల్లో ఒక సంతోషకర అంశం శ్రీశైలం, నాగార్జునసాగర్ ప్రాజెక్టుల అద్భుత పటిష్టత. ఈ రెండు రిజర్వాయర్లు చరిత్ర ఎరుగని వరద తాకిడి రుచి చూశాయి. తమ శక్తికి రెట్టింపు పరిణామంలో నీటి వరదడిని, పురవడిని ఎదుర్కొన్నాయి. కృష్ణమ్మ కన్నెరకు విలవిలలాడి పోయాయి. నాలుగురోజుల పాటు ఆ పరిస్థితి చూస్తే, ఈ రెండు ప్రాజెక్టుల గతి ఏమాత్రం దోసన్న అందోళన కల్గింది. అసలివి నిలుస్తాయా, ప్రకృతి ప్రకోపానికి పేకమేడల వలె కూలి పోతాయా, ఆ భయంకరమైన పూహ నిజమైతే జరిగే విధ్వంసం ఎంత భయానకంగా ఉండబోతుంది, ఎన్ని లక్షల ప్రాణాలు జలసమాధి కాబోతున్నాయన్న భీతి కల్గింది రాష్ట్ర ప్రజానీకంలో. ప్రభుత్వ నేతలు, సాధారణ ప్రజలు కూడా ప్రాణాలు పిడికిట్లో పెట్టుకొని కాలం గడిపారు. కానీ కృష్ణమ్మ ఎంత ఉగ్రరూపం ధరించి సింహగర్జనలు చేసినా, ఈ రెండు ప్రాజెక్టులు చెక్కుచెదరలేదు. వెయ్యేళ్లలో ఎరుగని రీతిలో వరద ముప్పు పైసపడినా చలించలేదు. ఎంతో ఆనందం కల్గించే విషయం ఇది. భారతీయ ఇంజనీర్ల ప్రతిభాపాటవాలను ప్రపంచానికి సగర్వంగా చాటి చెప్పిన గొప్పతనం ఇది.

1960లో కేవలం 38కోట్ల 47లక్షల రూపాయల ఖర్చు అంచనాతో నిర్మాణం ప్రారంభమైన శ్రీశైలం ప్రాజెక్టు, దేశంలోని అతి పెద్ద జలవిద్యుత్ కర్మాగారాలలో ఒకటి. కేవలం జలవిద్యుత్ కోసమే దీని నిర్మాణం తల పెట్టారు. అయితే ఆ తర్వాత రాయలసీమ, తెలంగాణా జిల్లాలలోని అత్యంత ఘోరమైన కరువు ప్రాంతాలను సస్యశ్యామలం చేయడాన్ని లక్ష్యంగా మార్చారు. ఎడమ ప్రక్క 900, కుడి ప్రక్క 770 మెగావాట్ల విద్యుత్ ఉత్పత్తి అవుతుంది ఇక్కడ. కృష్ణానది వరద 13లక్షల క్యూసెక్కులకు మించదన్న అంచనాతో ప్రాజెక్టును డిజైన్ చేశారు. అందుకు తగినట్లుగా నిర్మాణ పటిష్టతను రూపొందించారు. కానీ అక్టోబర్ 2తేదీ

నాటి వరదలో ఒకేసారి 24లక్షల క్యూసెక్కుల నీళ్లు వచ్చిపడ్డాయి. ఎవరూ కల కూడా కనని ఉత్పాతం ఇది. రిజర్వాయర్ నుంచి కేవలం 13లక్షల క్యూసెక్కుల నీటిని మాత్రమే విడుదల చేసే వసతి ఉండడం వల్ల తతిమా నీరంతా వెనుక భాగంలో నిలిచి పోయింది. కొన్ని కోట్ల టన్నుల బరువును, ఒత్తిడిని ద్వారా మీద మోపింది. ఒక దశలో ద్వారా మొత్తం భూకంపం వచ్చినట్లుగా అటు ఇటు కదలాడింది కూడా. నీటి మొత్తం గరిష్ట పరిమితి (885) దాటి వస్తుండు అడుగుల మేర పైకి ఉలికింది. దాదాపుగా ద్వారా పొర్లిపోయే పరిస్థితి. అయినా సరే ద్వారా నిర్మాణానికి చిటికెంత అవకాశం కూడా జరగలేదు. ప్రాజెక్టు నిర్మాణంలో పాటించిన నాణ్యతాప్రమాణాలు, దూర దృష్టితో కూడిన డిజైన్లు ఎంత మహత్తర మైనవో ఈ వరద నిరూపించింది.

నాగార్జునసాగర్ ద్వారా కూడా అంతే. ఆ రిజర్వాయర్ కు కూడా పరిమితికి మించి వరద వచ్చింది. కానీ తట్టుకొని నిలబడింది. ఈ ప్రాజెక్టు నిర్మాణం సమయంలోనే ప్రపంచం యావత్తు దీనిపట్ల ఆసక్తి చూపిన మాట ఇక్కడ గుర్తు చేసుకోవాలి. ఆనాటి ఈజిప్టు దేశాధ్యక్షుడు అన్వర్ సాదత్ ఈ ప్రాజెక్టు నమూనాలో నైలు నది మీద ఒక ప్రాజెక్టు నిర్మించాడు. చైనాలో నిర్మితమైన అతి పెద్ద జలవనరుల ప్రాజెక్టు శ్రీ గోరేన్ ద్వారాకు కూడా నాగార్జున సాగర్ ఒక నమూనా కావడం గమనార్హం. భారతీయ ఇంజనీరింగ్ నైపుణ్యానికి సజీవ ఉదాహరణ ఇది. నిర్మాణం జరిగిన 50ఏళ్ల తర్వాత కూడా ఇందులో పూడిక ఏర్పడలేదు. ఒక్క టిఎంసి నిల్వ సామర్థ్యం తరగలేదు. ఎంత పెద్ద వరద వచ్చినా చెక్కు చెదరలేదు.

ఆంధ్ర రాష్ట్రానికే కాక, మొత్తం దేశానికే గర్వకారణమైన ఈ ప్రాజెక్టుల రూపశిల్పులను, నిర్మాణ పర్యవేక్షకులను ప్రతి ఒక్కరూ మనసారా అభినందించవచ్చిన సమయం ఇది. దేశం ప్రతిష్ట పెంచిన మహత్తర నిర్మాణాలను చూసి అయినా, అవినీతి ఊబిలో కూరుకపోయి వున్న ఈ తరం ప్రభుత్వ ఇంజనీర్లకు జ్ఞానోదయం కలగాలని ఆశిద్దాం.

## జమీన్దార్

## జనవాళి

### జగన్ వేది చూడాలి!

విధి మాతీ ముఖ్యమంత్రి వైఎస్.రాజశేఖరరెడ్డిని ప్రారంగా అరిగించింది. ఈ సమయంలో రాష్ట్ర రాజకీయాల్లో కలవరించిన రోజుయ్యందు ముఖ్యమంత్రిని చేయడం సహేతుకమైన నిర్ణయమే. పార్లమెంటు సభ్యులు, ఎమ్మెల్యేలు, ఎమ్మె టీలు, ప్రజలు వైఎస్.రాజశేఖరరెడ్డిపై వున్న అభిమానంతో ఆయన కుమారుడు జగన్మోహన్ ముఖ్యమంత్రి చేయాలని ధర్మాలు, విధ్వుల సాలు చేస్తున్నారు. ఇది సహేతుకమైన చర్యలు కావు. ఈ వ్యవహారాలు జగన్ కు చెట్టపేరు తెచ్చిపెడతాయి. ఎవరు అడ్డుకొన్నా ఏదో ఒకరోజు వైఎస్ జగన్ రాష్ట్ర ముఖ్యమంత్రి అయితారుతాడు.

సోలా జానకిదేవి, నెల్లూరు.

### కనివిసీ ఎరుగని వరద!

వేళగానివేళ కృష్ణానది పరివాహక ప్రాంతాల్లో కురిసిన వర్షాలకు కృష్ణమ్మ పోటిల్లింది. శ్రీశైలం రిజర్వాయర్ కు కృష్ణానీటిని చరిత్రలో కనివిసీ ఎరుగని స్థాయిలో జలరాశి వచ్చి చేరింది. ఈ నీటిని బంగాళాఖాతానికి చేర్చడమే కష్టంగా మారిన నేపథ్యంలో కర్నూల్, మహబూబ్ నగర్, కృష్ణా, గుంటూరు జిల్లాలు అతలాకుతలమై పోయాయి. ఈ ఆపద ప్రజలకి కాదు ప్రభుత్వానికి పరీక్షే. దీన్ని తెలుగుజాతి ఏకోన్మథంగా జాగ్రత్త ఎదుర్కోవాలి. భవిష్యత్తుకు పునాదులు నిర్మించుకోవాలి.

పోలిరెడ్డి, నెల్లూరు.

### దోమలను నిర్మూలించండి!

మెదడువాపు, డెంగ్యూ, వైరల్ ఫీవర్, ఛైన్స్, రావడానికి పండులే కారణం. మురికి కాలన ప్రక్కన గుంటలలో హాయిగా నిద్రిస్తున్న పండులను కుట్టినదోమలు మనుషులను కుట్టడం వల్ల పై వ్యాధులు విజృంభిస్తున్నాయి. దీంతో ప్రజలు ఆర్థికంగా, శారీరకంగా నష్టం జరిగి మానసిక వేదనతో అల్లాడుతున్నారు. ప్రభుత్వం వెంటనే పండులు జనవాస ప్రాంతాల్లో సంచరించ కుండా చర్యలు తీసుకోవాలి. దీంతోపాటు దోమల నిర్మూలన చేయనంతకాలం ప్రజలు రోగాల నుండి విముక్తులు కాలేరు.

పి.అరుణకుమారి, నెల్లూరు.

## 70 ఏళ్ల క్రితం ఈవారం

13-10-1939  
పేజీలు : 12 వెల: అణా

### జమీందారీ బిల్లు ఎప్పుడు?

ఉత్తర విశాఖజిల్లా కాంగ్రెసువారి అభిప్రాయము; విశాఖపట్నము జిల్లా అంతా పూర్తిగా జమీందారీ మయము. మా జిల్లా కాంగ్రెసు సంఘపక్షమున మా జిల్లాలో గత జూలై మాసము నుండి కూడా తాలుకా పిమ్మట తాలుకా వారిగా కార్యక్రమము నిర్వహించుకొని పల్లెపల్లెలో ప్రచారము సాగింపబడినది. వేలకొలది జమీందారీ రైతులతో కలుసుకుంటిమి. యెక్కడకుపోయిన తన గ్రామము తప్ప ఇతర ప్రపంచమేమీ తెలియని శుద్ధ అమాయక నిరుపేద రైతు కొంత ఆందోళనతోను, ఆవేశముతోను అనేక ప్రశ్నలు వేయుచున్నాడు. ప్రకాశంగారి రిపోర్టు ప్యాస్ అయిపోయిందన్నారే యేది? జమీందారుల లంచాలకు ఆశపడి మాకు ద్రోహము చేస్తారా? తరుచుగా పంటలుపోతూ యున్నవి. పనులు లేవు. అప్పులు దొరకవు. కడపుమంటతోను కాలిపోతాయున్నాము. మా దివానమువారు యమబాధలు పెడుతున్నారు. కాంగ్రెసు గవర్నమెంటు కొత్త పన్నులు వేయడమేగాని, మాకేమి లాభం చేసింది? అనే ప్రశ్నలకు అంతు లేదు. ప్రస్తుతం ప్రజలలో వుండే అపోహలు అనుమానాలు పొగొట్టుటకు ప్రభుత్వము వారు వెంటనే పై బిల్లులు ఎప్పుడు ప్రవేశపెట్టబడునో ప్రకటన గావించాలి.

- గోతులచ్చన్న

ఉ.వి.కా. సంఘ ప్రధానకార్యదర్శి

### నెల్లూరు మునిసిపల్ నీటి సప్లయ

కమీషనరు గారి నోటుకును సూపరింటెండింగు ఇంజనీరుగారి సలహాకును వ్యతిరేకంగా 28-9-39తేదీన కొన్నివారు 69 కొళాయాలకు ఉత్తర్యుయిస్తూ గావించిన తీర్మానాన్ని రుద్దు చేయించాలని కలెక్టర్ గారికి పౌరులు పెట్టుకొన్న మహర్షిపై కలెక్టరువారు మునిసిపాల్టీవారి అభిప్రాయాన్ని అడుగగా కమీషనరుగారు గారడి చేసి తెలిపిన విషయాలు ఆశ్చర్యంగా వున్నాయి.

## 50 ఏళ్ల క్రితం ఈవారం

9-10-1959  
పేజీలు: 12 వెల: 0-3-0

### శాసనసభ్యులకూ బైరాగి టిక్కెట్లు

పార్లమెంటు సభ్యులు దేశంలో ఎక్కడైనా తిరుగుటకు ఉచిత సౌకర్యం కల్పించబడింది. దీనివల్ల దేశాభివృద్ధి కృషిని ప్రత్యక్షంగా చూడడమే గాకుండా, ఎచ్చట ఏ సమస్య వుత్పన్నమైనా స్వయంగా పరిశీలించే అవకాశం కలిగి, పార్లమెంటు చర్చలలో కొంతవరకు వాస్తవిక దృష్టి, ప్రజా సాన్నిహిత్య ధోరణి ప్రస్ఫుటిస్తుంది.

అలాంటి సదవకాశమే రాష్ట్ర శాసనసభ్యులకు గూడా ఉండడం అవసరం. ఈ విషయంలో పశ్చిమ బెంగాలు ముందడుగు వేస్తున్నది. సంవత్సరానికి రెండువేల మైళ్ల ప్రయాణానికి ఖర్చులు ప్రభుత్వం భరిస్తుందట. ఆ రాష్ట్రంవరకైతే యిది సరిపోవచ్చుగాని, వివిధ రాష్ట్రాలలోని అభివృద్ధి కార్యాలు చూచుటకు చాలదు. అన్ని రాష్ట్రాలు ఈ పద్ధతిని ప్రవేశపెట్టడం బాగుంటుంది.

### పంచాయితీ ఎన్నికల మహాత్మ్యం!

పంచాయితీ ఎన్నికలు కుటుంబాలలో చిచ్చుబెట్టడం, గ్రామాలను ధ్వంసం చేయడం చూస్తున్నాము. ఒక ఎన్నిక భార్య, భర్తలను విడదీయగా, మరొక ఎన్నిక కలిపిన సంఘటన గూడా వున్నది. పశ్చిమ గోదావరి జిల్లా మద్దూరు పంచాయితీ ఎన్నికలో తన అభీప్సానికి వ్యతిరేకంగా ఓటు జేసిన కారణంతో, తన భార్యను మూడేళ్ల క్రితం తరమివేసిన ఒక పట్టుదల గల వ్యక్తి; ఇప్పుడు జరిగిన ఎన్నికలలో ఆమె చేతులు పట్టుకొని పిల్చుకొనివచ్చి ఓటు చేయించుకొని, గెలిచి, అధ్యక్షుడైనాడు. పంచాయితీ ఎన్నికల మహాత్మ్యం ఈవిధంగా వున్నది.

### ఇండోనేషియాకు డాక్టర్ గోపాలరెడ్డి

ఇండోనేషియా రాజధాని జకార్తాకు మూడు వందల మైళ్లలో వున్న జోగ్జకర్తా నగరంలో నవంబరులో జరుగనున్న కొలంబో రాజ్యాల సమావేశంలో పాల్గొనుటకు భారతప్రతినిధి వర్గ నాయకుడిగా కేంద్ర రెవిన్యూ పౌర వ్యయశాఖామాత్యులు డాక్టర్ బెజవాడ గోపాలరెడ్డిగారు ఈ మాసాంతంలో పోతున్నారు.



అమెరికాలోని డాక్టర్ రామినేని ఫౌండేషన్ ప్రతి ఏటా విద్య, వైజ్ఞానిక, సాంకేతిక, సాంస్కృతిక రంగాలలో విశిష్ట సేవలు చేసేవారికి అందించే పురస్కారానికి నెల్సన్ మండేలా ప్రత్యామ్నాయ ఇంధన వనరుల నిపుణుడు డాక్టర్ ఎ.జగ దీప్షన్ ఎంపిక చేశారు. ఈ నెల 12వ తేదీ హైదరాబాద్ లోని హోటల్ తాజ్ దిల్లీలో జరిగే ప్రత్యేక కార్యక్రమంలో ముఖ్య కారవ 14వ పేజీలో



## వాన వరదా వస్తే నెల్లూరుకు ముప్పే



పొగతోటలోని రోడ్డుపై పోసిన పంటకాల్వలలోని వ్యర్థాలు

మాగుంట లేజ్లోలోని అందర్ గ్రౌండ్ బ్రిడ్జిలలో నీరు నిండి ఎక్కడి ట్రాఫిక్ అక్కడ నిలిచిపోతుంది. నెల్లూరు చెరువు నుంచి పారుదల అయ్యే ఉయ్యాల, రామిరెడ్డి, మల్లాపు, గడితమిట్ల, ఎల్లి, వెంగన్న అన్నం గుంట, హరనాథపురం బ్రాంచి కాలువలు చెత్తచెదారంతో పూడిపోయి వున్నాయి. గతవారం రోజులుగా ఉయ్యాల, మల్లాపు కాలువల్లో పూడికను తూతూమంత్రంగా తీస్తున్నారు. తీసిన పూడికను కాలువల ప్రక్కనే వేస్తుండడంతో ఈ చెత్త మళ్ళీ కాలువల్లోకి జారిపోతుంది. నెల్లూరు చెరువులో నిండుగా నీళ్లు చేరి తూములెత్తితేనే ఫతేఖాన్ పేట, వాహాపేటలోని పిల్లకాల్వలు పొంగి బ్రంకు రోడ్డులో ట్రాఫిక్ ను స్తంభింపజేస్తాయి. ఇక వరద వస్తే కార్పొరేషన్ ఆఫీసు, పార్లకట్ట, రంగనాయకులపేట, వెంకటేశ్వరపురం, జనార్ధన్ రెడ్డి కాలనీ, జాకీర్ హుస్సేన్ నగర్ లోనికి పెన్నా నీళ్లు పరచుకొంటాయి. ఇప్పటికైనా పురపాలక మంత్రి ఆనం రామనారాయణరెడ్డి ప్రత్యేక శ్రద్ధతీసుకొని పంటకాల్వలపై దురాక్రమణలు తీయించాలి. పెన్నా పార్లకట్టలను పటిష్ట పరచాలి. నవంబరు నెలలో బంగాళాఖాతంలో వాయుగుండం ఏర్పడితే నెల్లూరులో కుండపోత వర్షం కురిసే అవకాశం వున్నందున ఆలోచన కొన్ని నిర్దిష్టచర్యలు తీసుకొంటే వానావరదాచ్చినా నెల్లూరు మునగకుండా మిగులుతుంది.

## పెన్నన్ అంది ఏడు నెలలు

### కార్పొరేషన్ విశ్రాంతి వుద్యోగుల పాట్లు

నెల్లూరు మునిసిపల్ కార్పొరేషన్లో పనిచేసే పదవీ విరమణ చేసిన వుద్యోగులకు గత ఏడు నెలలుగా పెన్నన్ అందకపోవడంతో ఈ వృద్ధ ప్రాణాలకు ఇబ్బందుల్నిచ్చి పడ్డాయి. కార్పొరేషన్ పరిధిలో 570 మంది పెన్నన్ ఉన్నారన్నారు. వీరికి నెలసరి 26లక్షల రూపాయలు పెన్నన్గా చెల్లించాలి. ఏప్రిల్ 1తేది నుంచి మునిసిపల్ వుద్యోగుల జీతాలు, విశ్రాంత వుద్యోగులకు పెన్నన్ను ట్రెజరీ ద్వారా చెల్లించమని వచ్చిన ఉత్తర్వులే వీరి కొంపముంచాయి. ఇప్పుడు పనిచేస్తున్న మునిసిపల్ వుద్యోగుల వివరాలను మాత్రమే ఆర్డీకి పంపిన కార్పొరేషన్ సిబ్బంది పెన్నన్లను మాత్రం మరిచారు. అప్పటి నుంచి పెన్నన్ నర్లు ప్రతినిత్యం కార్పొరేషన్ కార్యాలయానికి వెళ్లి కమిషనర్ ను కలుస్తున్నా ప్రయోజనం లేకుండా పోయింది. విశ్రాంత వుద్యోగుల్లో 500 మంది వివిధ రుగ్మతలతో బాధపడుతున్నారు. వీరికి నెలనెలా పెన్నన్ అందితేనే పరిస్థితి అంతంత మాత్రం. అందకపోవడంతో నానావెతలు పడుతున్నారు. కార్పొరేషన్ కార్యాలయంలో పని చేస్తున్న వుద్యోగులపై కమిషనర్ కు పట్టులేకపోవడం వల్ల విశ్రాంత వుద్యోగులు పెన్నన్ పొందేందుకు అవసరమైన రికార్డులను సిద్ధంచేసి ఆర్డీకి సమర్పించ లేకపోతున్నట్లు పోబిడి. ఇలా అయితే ఎలా డాక్టర్ ఆంజనేయులుగారు.

## నిరుద్యోగులకు టోకరా

### ఇది చాలా ఈజీ గురూ...

నిరుద్యోగాన్ని ఆసరా చేసుకొని ఉపాధి కల్పిస్తామన్న ప్రచారంతో నిరుద్యోగ యువకులను మోసగించడం సులభమైంది. ఇటీవల పలు మోసపూరిత సంఘటనలు వెలుగులోకి వచ్చాయి. నెలకు వేల రూపాయల జీతం అనే ఆకర్షణీయమైన ప్రకటనలతో, పోస్టల్తో నిరుద్యోగ యువకులకు గాలం వేస్తున్నారు కొందరు. ఏదో ఒక పేరుతో సెల్ నెంబర్లు ఇచ్చి, నగరంలోని పెద్ద హోటల్లో సమావేశాలు నిర్వహించి వారి వద్ద నుంచి కొంత అదృష్టంగా ఐదు నుంచి పది వేల రూపాయలు తీసుకొని కాలే లెటర్లు పంపిస్తామంటున్నారు. అయితే వారం పదిరోజుల యాక్ర ఫోన్ చేస్తే ఆ ఫోన్ పని చేయకపోవడంతో పాపం ఉద్యోగాల కోసం ఎదురు చూస్తున్న యువకులు లబ్ధిదీప్తమంటున్నారు.

**పార్టీ టెం - పార్టీ టెం**  
మోసగించే అర్హత ఉన్న వ్యక్తులకు  
టార్గెట్డ్ కాలం / కటాఫ్  
08.05.00 / 08.05.00 08.10.00 / 08.10.00  
Cell: 9296448296.

నగరంలో అరికించిన ప్రకటనలు

## ఆర్టీసిలో అధిక ధరలు

జర చూడండి ఆర్ఎం గారూ...



నెల్లూరు ఆర్టీసి మెయిన్ బస్టాండులో షాపుల నిర్వాహకులు ఇష్టం వచ్చినట్లుగా వ్యవహరిస్తున్నా అధికారులవరూ పట్టించుకోకపోవడంతో ఇష్టా రాజ్యంగా మారింది. నిర్ణయించిన ధరల కంటే ప్రతి వస్తువును అధిక ధరలకు విక్రయిస్తున్న వ్యాపారులపై ఎలాంటి చర్యలు తీసుకోవడం లేదు. దీంతో వ్యాపారులు ప్రయాణీకుల వద్ద ముక్కుపిండి డబ్బులు వసూలు చేస్తున్నారు. ఎవరైనా ప్రశ్నిస్తే వారిపై గొడవకు దిగుతున్నారు. దీనికోసం బస్టాండు ఆవరణలో సిగరెట్లు, గుట్కల విక్రయాలు జరపరాదని వున్నా ఏ ఒక్కరు ఆ నిబంధనలను పాటించడం లేదు. బహిరంగంగా వీటిని అమ్ముతున్నా ఆర్టీసి అధికారులకు అవి కన్నడకపోవడం విచిత్రమనే చెప్పాలి. సిగరెట్లు అమ్మే వ్యాపారులను వదలిపెట్టి బహిరంగంగా ధూమపానం చేస్తున్నారంటూ పలువురు ప్రయాణీకులపై అవరాధరుసం విధించడంపట్ల ప్రయాణీకుల్లో తీవ్ర వ్యతిరేకత వ్యక్తమవుతోంది. అమ్మేవారిని వదలి పెట్టి మాకొక్కరికే శిక్షవేస్తే ఎలా అని పలువురు ప్రశ్నిస్తున్నారు. దీనికోసం పలు సెక్స్ పుస్తకాలు విచ్చలవిడిగా స్టాల్స్లో అమ్ముతుండడంతో పలువురు యువకులు ఆర్టీసి డిపోలకు వచ్చి వాటిని కొనుగోలు చేస్తున్నారట. ఇప్పటికైనా ఆర్టీసి అధికారులు సిగరెట్లు విక్రయించడం, అధిక ధరలకు అమ్మకాలు సాగించే వ్యాపారులపై చర్యలు చేపట్టాలని ప్రయాణీకులు కోరుకుంటున్నారు.

## ఎక్సైజ్ అధికారులపై వేటు



క్రమ మద్యాన్ని చెప్తే నుంచి నెల్లూరుకు తీసుకొస్తుండిన ఘరానా ముతా నుంచి పెద్ద మొత్తంలో లంచం గుంజి వారిని వదిలేసిన ముగ్గురు ఎక్సైజ్ అధికారులపై ఉన్నతస్థాయి విచారణ తర్వాత సస్పెన్షన్ వేటు పడింది. నెల్లూరు ప్రాహిలిషన్ ఎక్సైజ్ ఒకటవ స్టేషన్కు సంబంధించిన సిబ్బ రమేష్, ఎన్ఐఐ శ్రీనివాసులు, హెడ్ కాన్స్టేబుల్ అవినీతి అక్రమాలకు మారు పేరుగా నిలిచేవారు. వీరు బ్రాండ్ షాపుల నుంచి నెలసరి 10 లక్షల రూపాయలు మామూళ్లుగా వసూలు చేస్తారు. గంజాయి వ్యాపారం చేసే వారి వద్ద నుంచి కూడా నెలసరి రెండు లక్షలు గుంజుతారు. ఈ మొత్తం చాలక రకరకాలుగా అక్రమ మార్గనకు పాల్పడుతూ పెద్ద మొత్తం తీసుకొని అక్రమ మద్యం తెస్తున్న ముతానే వదలి వేయడంతో ఎక్సైజ్ సూపరింటెండెంట్ వివేకానందరెడ్డికి ఫిర్యాదు అందింది. ఎక్సైజ్ ఎన్ఐఐ శ్రీనివాసులుకు నెల్లూరు పొదలకూరు రోడ్డులోని బ్రాండ్ షాపులో భాగం కూడా వుంది. అన్ని వైపుల నుంచి అందిన సమాచారం మేర చేసిన విచారణలో ముగ్గురు ఎక్సైజ్ అధికారులు దోషులుగా తేలడంతో ఉన్నతాధికారులు వీరిని సస్పెండ్ చేశారు. ఎక్సైజ్ శాఖలో హద్దుమీరిన అవినీతిని ఈ మూడు సస్పెన్షన్లు ఏ మాత్రం నియంత్రించలేవు.

## హెల్పింగ్ హ్యాండ్స్ సేవలు ఘనం

సమాజసేవకు, పేదలను ఆదుకొనేందుకు మంచి మనసుంటే సచాలు పలువురికి చేతనైన సహాయం చేయొచ్చని నిరూపిస్తున్నారు హెల్పింగ్ హ్యాండ్స్ చారిటబుల్ ట్రస్టు నిర్వాహకులు. 2007వ సంవత్సరంలో స్థాపించబడిన ఈ సంస్థ జిల్లావ్యాప్తంగా ఇప్పటివరకు 500 మంది పేద విద్యార్థులకు విద్యావరంగా తగిన సహాయ సహకారాలను అందించినట్లు మేనేజింగ్ ట్రస్టీ టి.మోహన్ బాబు తెలిపారు. రాబోయే మూడు సంవత్సరాల్లో ఐదు వేల మంది విద్యార్థులకు సహాయం అందించడమేగాక పది గ్రామాలను దత్తత తీసుకొని వాటి అభివృద్ధికి శాయశక్తులా కృషిచేయాలన్నది తమ ట్రస్టు అభిమతం అన్నారు. ఈ సందర్భంగా పలువురు పేద విద్యార్థులకు చెక్కులను అందజేశారు.



పుస్తక విద్య చదవను విద్యార్థికి ఆర్థిక సహాయం చేస్తున్న హెల్పింగ్ హ్యాండ్స్ సంస్థ ప్రతినిధులు మోహన్ బాబు, రమేష్, యలమందయ్య.



# టపాకాయల తయారీలో నిబంధనలకు పాతర!

● లంచాలకు అలవాటుపడిన అగ్నిమాపక, రెవెన్యూ శాఖల అధికారుల మూలంగా జాగ్రత్తగా తయారుచేసిన అమ్మవలసిన టపాకాయలు జనావాస ప్రాంతాల్లోనే నిల్వ చేయడం వల్ల ప్రతి ఏడాది ప్రమాదాలు తప్పడం లేదు.

దీపావళి పండుగ వచ్చిందంటే ప్రతిఒక్కరు టపాకాయలు కొనుగోలు చేసి కాలుస్తారు. అయితే ఈ టపాకాయల తయారీకి పేలుడు పదార్థాలను విచ్చలవిడిగా వినియోగిస్తున్నారు. అగ్నిమాపక, రెవెన్యూశాఖ అధికారులు లంచాలకు అలవాటుపడి నిబంధనల గురించి పట్టించుకోకపోవడం వలన ప్రమాదాలు సంభవిస్తున్నాయి. ఇతర ప్రాంతాల నుంచి టపాకాయలు తీసుకొచ్చి నివాసిత ప్రాంతాల మధ్య నిల్వ చేయడం వలన కూడా పేలుడు సంబంధించి ప్రాణనష్టం ఏర్పడిన సంఘటనలు వున్నాయి. జిల్లాలో బాణసంచా, టపాకాయల తయారీ సమయంలో ప్రమాదాలు జరుగుతున్నా అధికారులు మాత్రం కంటిమీద చర్యలతో సరిపెడుతున్నారు.

## భారీ నిల్వలు

ఈ నెల 17వతేది దీపావళి పండుగ రావడం వలన ఇతర ప్రాంతాల నుంచి భారీస్థాయిలో జిల్లాకు టపాకాయలు చేరిపో

యాయి. వీటిని భద్రపరిచేందుకు పూర్తిసామర్థ్యం కలిగిన గోడౌన్లు లేకపోవడంతో నివాసిత ప్రాంతాల మధ్య వున్న రేకుల పెద్దలో నిల్వచేసి వున్నారు. నివాసిత ప్రాంతాల మధ్య పేలుడు పదార్థాలు నిల్వ వుంచడంతో ప్రజలు భయాందోళన చెందుతున్నారు. టపాకాయల తయారీకి, నిల్వ వుంచేందుకు ప్రభుత్వం జారీచేసిన మార్గదర్శక సూత్రాలు ఎక్కడా అమలు కావడం లేదు. నిత్యం జన సంచారం వుండే ట్రంకురోడ్డు, ప్రధానకూడళ్లలో నడిరోడ్డుపై వుంచి విక్రయాలు జరుపుతుంటారు.

ప్రతి సంవత్సరం టపాకాయలు, బాణసంచా తయారీకేంద్రాలలో ప్రమాదాలు జరుగుతున్నా సంబంధితశాఖలకు చెందిన అధికారులు పట్టించుకోవడం లేదు. పేలుడు పదార్థాలను వినియోగించి బాణసంచా తయారు చేసేందుకు జిల్లా కలెక్టర్ లైసెన్సు మంజూరు చేస్తారు. లైసెన్స్ మంజూరు కోసం దరఖాస్తులు వచ్చిన తర్వాత వాటిని సమగ్రంగా పరిశీలించి ఏమైనా అభ్యంతరాలుంటే తెలియజేయాలని జిల్లా అగ్నిమాపకశాఖకు పంపుతారు. లైసెన్స్ మంజూరుకోసం దరఖాస్తులో పేర్కొన్న ప్రదేశం, గోడౌన్లో ఎంత మోతాదులో పేలుడు పదార్థాలను వినియోగిస్తారనే విషయాలన్నిటినీ పరిశీలించి అగ్నిమాపకశాఖాధికారి లైసెన్స్ మంజూరీకి సిఫార్సు చేస్తారు.

అగ్నిమాపకశాఖాధికారి చేసిన సిఫార్సు మేరకు జిల్లాకలెక్టర్ పేలుడు పదార్థాల తయారీకి అనుమతిని మంజూరు చేస్తారు. అయితే అగ్నిమాపక శాఖాధికారులు తూతూమంత్రంగా పరిశీలన జరిపి సిఫార్సు చేస్తున్నారన్న ఆరోపణలు లేకపోలేదు. పేలుడు పదార్థాలు వినియోగించే నిర్వాహకుల నుంచి వారిస్థాయిని బట్టి వేలాది రూపాయలు లంచాల రూపంలో అందుతుంటాయి. లైసెన్స్ కోసం సిఫార్సు చేయడం, మంజూరు చేయడం అగ్నిమాపకశాఖ, జిల్లా కలెక్టర్ బాధ్యత. ఆతర్వాత ప్రతి సంవత్సరం లైసెన్స్ రెన్యూవల్ చేయడం పేలుడు పదార్థాల తయారీ కేంద్రాలను తనిఖీచేయడం వంటి బాధ్యత మండలస్థాయి అధికారులదే.

ఒకసారి లైసెన్స్ మంజూరు చేస్తే ప్రతి సంవత్సరం దానిని రెవెన్యూ డివిజన్లో కార్యాలయంలో రెన్యూవల్ చేయించుకోవాల్సి వుంటుంది. జిల్లావ్యాప్తంగా 16 బాణసంచా తయారీ కేంద్రాలున్నాయి. వీటిలో నెల్లూరు నగరంలో 7, చిల్లూరులో 5, గూడూరు వద్ద 2, వున్నాయి. నెల్లూరు నగరంలోని పొర్లకట్ట సమీపంలో అనధికారికంగా బాణసంచా తయారు చేస్తుంటారు. దరఖాస్తుల్లో పేర్కొన్న విధంగా లేకుండా వేరే ప్రాంతాల్లో తయారీ చేస్తారు. అధికారుల పర్యవేక్షణ లోపం, నిర్లక్ష్యం కారణంగా చిల్లూరు, పొర్లకట్ట నాగరాజుతోపు తదితర ప్రాంతాలలో ప్రమాదాలు జరిగి ప్రాణనష్టం జరిగింది.

## గాలిలో కలసిన ప్రాణాలు

జిల్లావ్యాప్తంగా పేలుడు పదార్థాల తయారీకేంద్రాల్లో టపాకాయలు నిల్వ చేసిన ప్రాంతాలలో ప్రమాదాలు జరిగి 20 మందికి పైగా ప్రాణాలు పోగొట్టుకున్నారు. మరికొందరు శాశ్వతంగా వికలాంగులుగా మారిపోయారు. గత సంవత్సరం కూడా పొర్లకట్ట ప్రాంతంలో రాత్రిపూట బాణసంచా పేలి ముగ్గురు మరణించిన విషయం అందరికీ తెలిసిందే. ఇన్ని ప్రమాదాలు జరిగి ఎంతోమంది ప్రాణాలు పోగొట్టుకుంటున్నా అధికార యంత్రాంగం మాత్రం తయారీదారులపై కఠినచర్యలు తీసుకోవడంలో పూర్తిగా విఫలం చెందుతున్నారు. ఒక ప్రాంతంలో ప్రమాదం



అమ్మకానికి సిద్ధంగా వున్న టపాకాయలు.



నెల్లూరు గోడౌన్లో తయారు చేస్తున్న కార్టికలు.

జరిగినప్పుడు వెంటనే స్పందించి తగిన చర్యలు చేపడితే మరో ప్రాంతంలో ప్రమాదం జరిగే అవకాశం వుండదు.

అలాగే లైసెన్సులు తిరిగి రెన్యూవల్ చేసే క్రమంలో మరో సారి తయారీ కేంద్రాలను సందర్శించి తనిఖీలు చేసి నిబంధనల ప్రకారం రెన్యూవల్ చేస్తే ప్రమాదాలు వున్నరావుతం కావు. లైసెన్స్ లను రెన్యూవల్ చేసే అధికారం రెవెన్యూ డివిజన్లో అధికారికి అప్పగించడంతో ఆ కార్యాలయ సిబ్బంది ఇష్టానుసారంగా వ్యవహరిస్తూ నిబంధనలను తుంగలో త్రొక్కుతున్నారు. దీపావళి, శ్రీరామ నవమి తదితరపండుగల సమయంలో అనధికారికంగా బాణసంచా తయారీకేంద్రాలు ఏర్పాటువుతున్నాయి. అనధికారికంగా జిల్లాలో 35కిపైగా తయారీకేంద్రాలు వున్నాయి. వీటిలో గూడూరు డివిజన్లో 10, కావలి డివిజన్లో 15, నెల్లూరు డివిజన్లో మరో 10 వరకు వున్నాయి.

మరో ప్రక్క టపాకాయలు విక్రయించేవారు, బాణసంచా తయారుచేసే వారికి పేలుడు పదార్థాల వలన జరిగే నష్టాలు, తీసుకోవాల్సిన జాగ్రత్తలు గురించి అధికార యంత్రాంగం అవగాహన సదస్సులు ఏర్పాటుచేసి సూచనలు, సలహాలు ఇవ్వాలి వుంటుంది. సంబంధిత అధికారులు మాత్రం ఈ దిశగా ఎప్పుడు చర్యలు తీసుకోవడం లేదన్నది వాస్తవం. ప్రమాదాలు జరిగినప్పుడు, అందుకు గల కారణాలపై విచారణకు నియమించిన అధికారులు కూడా పూర్తిస్థాయిలో విచారణ జరిపి ప్రమాదానికి దారి చేసిన పరిస్థితులు, భవిష్యత్తులో చేపట్టాల్సిన చర్యలపై సిఫార్సు చేయక పోవడం వలన మరిన్ని ప్రమాదాలను నివారించలేక పోతున్నారు.



## అధికారులు స్పందించాలి!

బాణసంచా తయారుచేస్తున్న నిర్వాహకులు నిబంధనలు పాటించకుండా ఇష్టానుసారంగా వ్యవహరిస్తున్నారు. చర్యలు తీసుకోవాల్సిన అధికారులు అసలు పట్టించుకోవడం లేదు. దీంతో తరచూ ప్రమాదాలు జరిగి ప్రాణనష్టం సంభవిస్తుంది. ఇప్పటికైనా సంబంధిత అధికారులు స్పందించి చర్యలు తీసుకోవాలి.

సత్రాజి, నెల్లూరు పొర్లకట్ట



## ప్రమాదాలు నివారించాలి

నెల్లూరు నగరంలో అనధికారికంగా ఏర్పాటు చేసేవున్న బాణసంచా తయారీకేంద్రాలలో గతంలో అనేక ప్రమాదాలు జరిగిన సందర్భాలున్నాయి. వీటిని దృష్టిలో వుంచుకొని బాణసంచా తయారు చేయడం, తయారుచేసిన వాటిని నివాసిత ప్రాంతాలకు దూరంగా వుంచే విధంగా అధికారులు చర్యలు తీసుకొని, ప్రమాదాలు నివారించాలి.

లక్ష్మి, నెల్లూరు పొర్లకట్ట



## ఇళ్లమధ్య అనుమతివ్వరాదు!

పేలుడు పదార్థాలు ఉపయోగించి బాణసంచా తయారు చేసేందుకు, ఇళ్ల మధ్య నిల్వ వుంచేందుకు అధికారులు అనుమతి ఇవ్వకూడదు. ప్రజలు నివసించే ప్రాంతాలకు దగ్గరగా బాణసంచా తయారు చేయడం వలన ప్రమాదాలు చోటు చేసుకుంటున్నాయి. ఎన్ని ప్రమాదాలు జరుగుతున్నా కూడా అధికారులలో స్పందన రాకపోవడం బాధాకరం.

రత్నం, సంతపేట, పొర్లకట్ట



## కావలి ప్రాంతంలో చెరువుల కట్టా!

● చూస్తూ ఊరుకొంటున్న రెవిన్యూ నీటిపారుదల శాఖలు

కావలి ప్రాంతంలో చెరువులు కట్టాకు గురౌతున్నాయి. కనిపించిన చెరువునల్లా ఆక్రమించి ప్లాట్లు చేసి అమ్మేస్తున్నారని కట్టాదారులు, నీటిపారుదల శాఖ అధికారులకు ఈ విషయం తెలిసినా మిన్నకుండి పోవడంతో అడిగేవారులేక మరింతగా చెలరేగి పోతున్నారు భూభకాసురులు. పాపిరెడ్డి చెరువులో రెండేకరాలకు పైగా భూమి ఆక్రమణకు గురైంది. ఆక్రమణదారులు ఈ ప్రాంతంలో వక్కా భవంతులు నిర్మించారంటే ఎంత దర్జాగా కట్టా చేస్తున్నారో అర్థం అవుతుంది. మండలంలోని షుమారు 25 చెరువులకు చెందిన 100 ఎకరాలు కట్టాదారుల చేతుల్లో

చిక్కినట్లు తెలుస్తోంది. మునునూరు పంచాయితీలోని మందాటి చెరువుకు చెందిన ఐదేకరాల భూమి ఇప్పటికే ఆక్రమణ చెరలో చిక్కుకొంది. కావలి పట్టణంలోనే పాపిరెడ్డి చెరువు, తాళ్లపాళెం, మందాటి చెరువులను ప్లాట్లు చేసి అమ్మకాలు సాగించడం ద్వారా కట్టాదారులు కోట్ల రూపాయలు సొమ్ము చేసుకొన్నట్లు సమాచారం. వీరికి నీటిపారుదల శాఖ, రెవిన్యూ యంత్రాంగం సహకరిస్తున్నట్లు విమర్శలు వ్యక్తమవుతున్నాయి. స్థానికులు ఈ ఆక్రమణలపై రెవిన్యూ అధికారులకు ఫిర్యాదుచేసినా ఫలితం లేకుండా పోయిందట.

◆ జనం బాధలు పట్టని పంచాయితీ

## ఆత్మకూరులో వానర సామ్రాజ్యం

ఆత్మకూరు గ్రామస్థలను కోతుల బెడద హడలెత్తిస్తున్నది. వానరాలు స్వైరవిహారం చేస్తుండడంతో ఇటీవల పంచాయితీ పాలకవర్గం కోతుల బెడదను నివారించేందుకు చర్యలు చేపట్టింది. కోతుల్ని పట్టుకొనేందుకుగాను ఒక్కో కోటికి 75 రూపాయల వంతును చెల్లించి షుమారు రెండు వందల కోతులను ఈ విధంగా పట్టించారు. అయితే కోతుల్ని పట్టుకొన్నవారు చేసిన మోసం

వల్ల ఆత్మకూరు ప్రజలకు తిరిగి వానరాల బెడద తప్పలేదు. డబ్బులు అందిన తర్వాత వాటిని తిరిగి ఊరి చివర వదలి వెళ్లడంతో సమస్య మొదటికి వచ్చింది. ఇక్కడికి ప్రవేశించి దొరికిన వస్తువులను, ఆహారపదార్థాలను ఎత్తుకెళ్లి పోతుండడంతో పాటు రోడ్డు మార్గంలో వుండే పండ్ల వ్యాపారుల వద్ద నుంచి పండ్లను తీసుకొని పోతుండడంతో కోతుల దెబ్బకు హడలిపోవాల్సి వస్తోంది.

కృష్ణపట్నం పోర్టుకు తరలించే బండరాళ్ల నుంచి తమ ప్రాణాలను కాపాడాలని గూడూరు పట్టణం బనిగిసాహెబ్ పేట వాసులు కోరుతున్నారు. పోర్టుకు తరలించే బండరాళ్ల వల్ల పలు పురు ప్రాణాలు కోల్పోయారని వారు ఆవేదన వ్యక్తం చేశారు. పలుమార్లు దీనిపై అధికారులకు విన్నవించినా స్పందన లేకపోవడంతో ప్రజలు ధర్నా చేపట్టారు. చుట్టుప్రక్కల ప్రాంతాల నుంచి పట్టణం గుండా తరలించే ఈ వాహనాలకు డోర్లు లేకపోవడంతో పెద్ద పెద్ద బండరాళ్లు క్రిందపడి పలువురు ప్రమాదాలకు గురౌతున్నారని ఆందోళన వ్యక్తం చేశారు. ఈ సమయంలోనే వెంకటగిరికి వెళ్తున్న జాయింట్ కలెక్టర్ సౌరభ్ గౌర్ వాహనాన్ని చుట్టుముట్టి నిలిపి వేశారు. విషయం తెలుసుకొన్న జాయింట్ కలెక్టర్ సమస్య పరిష్కారానికి హామీ ఇవ్వడంతో స్థానికులు శాంతించారు.

## బతుకు బండలపాలు

గూడూరియుల లబోదిబో

నాన్ని చుట్టుముట్టి నిలిపి వేశారు. విషయం తెలుసుకొన్న జాయింట్ కలెక్టర్ సమస్య పరిష్కారానికి హామీ ఇవ్వడంతో స్థానికులు శాంతించారు.

## చినుకు పడితే చిత్తడే

కావలి పెద్దపవని బస్టాండ్ సెంటర్ చినుకు పడితే చిత్తడిగా మారుతోంది. కాలు పెట్టేందుకు వీలు లేనంతగా తయారవడంతో వివిధ ప్రాంతాలకు వెళ్లేందుకు బస్సుల కోసం వేచివుండే ప్రయాణీకులు అవస్థలు పడుతున్నారు. ఈ బస్టాండు సెంటర్ నుంచి సీరిపురం, కొత్తపల్లి, కొండాపురం, ప్రకాశం జిల్లాలోని చినపవని, పెదపవని

తదితర గ్రామాలకు వందలాది మంది ప్రయాణం సాగిస్తుంటారు. బస్టాండు సెంటర్ గుంతలమయం కావడంతో చిన్నపాటి వర్షానికే నీరుచేరి అడుగుతీసి అడుగు వేయాలంటే ఫీట్లు చేయాల్సి వస్తుంది. అటు ఆర్టీసీ అధికారులుగానీ, మునిసిపల్ అధికారులుగానీ పట్టించుకోక పోవడంతో ప్రయాణీకులకు ఇబ్బందిగా పరిణమించింది.

## గోడౌన్ గా ఆర్టీసి బస్టాండ్!

జిల్లావ్యాప్తంగా పలు ఐస్ పెల్లర్లు ఆక్రమణలకు గురై అంగళ్లు వెలసి వుండడం తెలిసిందే. చిన్నదిన్న వ్యాపారాలు చేసుకొనేందుకు ఐస్ పెల్లర్లను ఆక్రమించుకొని వున్నారు. అయితే కొండా

దూరంగా లక్ష్మీ రూపాయలు ఖర్చుపెట్టి ఈ ఐస్ పెల్లర్లను నిర్మించడంతో అది నిరుపయోగంగా మారింది. ప్రయాణీకులకు ఎలాంటి సౌకర్యంగా లేకపోవడంతో నిర్మించిన నాటి నుంచి ప్రయాణ

### కొండాపురంలో దుశ్శ్రమి

పురంలో మాత్రం ఏకంగా ఆర్టీసి ఐస్ పెల్లర్లను గోడౌన్ గా మార్చడం విశేషం. అధికారులు అనాలోచితంగా తీసుకొన్న నిర్ణయం వల్ల ఈ దుస్థితి దాపురించినట్లు గ్రామస్థులు చెబుతున్నారు. బస్సులు తిరిగి ప్రదేశంలో కాకుండా ఊరికి

సం లేకుండా పోయింది. ఆర్టీసి అధికారులు తమ తప్పును తప్పుపట్టుకొనేందుకు బెండర్లు పిలిచి ఒక వ్యక్తికి అప్పగించడంతో అతడు ఈ ఐస్ పెల్లర్ల భవనాన్ని కాస్తా ఎరువుల గోడౌన్ గా మార్చేయడంతో చూసేవారు విస్తుపోతున్నారు.



బోగోలు మండలం ముంగమూరు తోటల వద్దగల భవానీ కమ్మనిటి కేర్ సెంటర్ లోని ఎయిడ్స్ బాధితులైన పిల్లలకు పౌష్టికాహారం అందిస్తున్న కావలి జనహిత చారిటబుల్ ట్రస్ట్ నిర్వాహకుడు అశోకరెడ్డి వెంకటేశ్వరరావు.



జిల్లా తెలుగుదేశం పార్టీ అధ్యక్షునిగా నియమించబడ్డ సోమిరెడ్డిచంద్రమోహన్ రెడ్డిని అభినందిస్తున్న ఎన్టీఆర్ సామాజిక సేవా సమితి అధ్యక్షుడు రవిచంద్ర, మురళీఆర్ట్స్ అధినేత మురళీమోహన్ రావు తదితరులు.



నెల్లూరు అధ్యక్షుడు బులియన్ మర్చంట్స్ అసోసియేషన్ తరపున విద్యార్థులు స్వాగతి, శివకుమారలకు ఉన్నత చదువులు చదివేందుకు ఆర్థిక సహాయం చేస్తున్న అమరా మోహన్ రావు, డి.సుధాకర్ రావు.





జోన్నవాడ కామాక్షితాయి దేవస్థానంలో ప్రసాదాన్ని భక్తులకు పంచుతున్న పందిళ్లపల్లి అరుణమ్మ, పట్టాభిరామిరెడ్డి దంపతులు.



ఉన్నత విద్యకుగాను జిల్లా గాంధీ తెలికుల సంక్షేమ సంఘం తరపున స్కాలర్ షిప్పులు అందజేస్తున్న మురళీకృష్ణ హోటల్ అధినేత గ్రోసు గోపాలయ్య.

## నిరుపయోగంగా మరుగుదొడ్లు అల్లారు స్కూళ్లలో దుస్థితిది.

లక్షల రూపాయలు పెట్టి మరుగుదొడ్లు నిర్మించినా వాటికి అవసరమైన తలుపులు, డ్రైనేజీ సదుపాయం లేకపోవడంతో నిష్ప్రయోజనంగా మారిన వైనం అల్లారు మండలంలో చోటుచేసుకొంది. పలు పాఠశాలల్లో నిర్మించిన మరుగుదొడ్లు ఇలా నిరుపయోగంగా మారి వున్నాయి. ఆర్డర్లు పెట్టి నిర్మించిన మరుగుదొడ్డుకు తెలివి మీరిన అధికారులు అవసరమైన డ్రైనేజీ సదుపాయాలు, తలుపులు ఏర్పాటుచేయక పోవడంతో అంగట్లో అన్నీ వున్నా అల్లుడి నోట్లో శని అన్న చందంగా వుండి విద్యార్థుల పరిస్థితి, నార్తమోహురులోని ఉన్నత పాఠశాలతోపాటు ఇందువూరు, పురిటి, ఇస్సపల్లి గ్రామాల్లోని పాఠశాలల్లో సైతం ఇదే సమస్య నెలకొని వుంది. అధికారులు ఎప్పుడు వీటిని సమకూరుస్తారో, ఎప్పుడు వినియోగంలోకి వస్తాయో అని విద్యార్థుల తల్లి తండ్రులు పెదవి విరుస్తున్నారు.

## తగ్గిన తమలపాకు సాగు

ఒకనాడు జిల్లాలో అధికంగా సాగవుతున్న తమలపాకు సాగు నేడు గణనీయంగా తగ్గుముఖం పడుతోంది. గతంలో రెండు, మూడు వేల ఎకరాల్లో సాగవుతున్న తోటలు ఇప్పుడు 500 ఎకరాల్లోపే వున్నాయంటే ఎంతగా తమలపాకుల సాగు తగ్గిందో తెలుస్తుంది. సాగు వ్యయం పెరగడం, దీనికి తగినట్లు గిట్టుబాటు ధర లభించకపోవడంతో రైతులు ఈ సాగుకు సన్నీ చెప్పి ప్రత్యామ్నాయ పంటల వైపు దృష్టి సారిస్తున్నారు. జిల్లాలో వింజమూరు, కలువాయి, ఇనమడుగు తదితర ప్రాంతాల్లో తమలపాకు తోటలు అధికంగా వుండేవి. రైతులు ప్రస్తుతం తమలపాకుల సాగుకు బదులుగా పూలతోటలు, చెరకు, కొయ్యలసాగు వైపు మళ్లడంతో తమలపాకుల తోటలపై అధారపడి జీవనం సాగించే కూలీల పరిస్థితి దయనీయంగా మారింది.

## ● క్వారీలలో అక్రమ త్రవ్వకాలు!

జిల్లాలో పలు ప్రాంతాలలో అక్రమంగా క్వారీ త్రవ్వకాలు పెద్ద ఎత్తున జరుగుతున్నాయి. నిబంధనలకు విరుద్ధంగా బ్లాస్టింగ్లు జరుగుతున్నా ఏ అధికారి అటు వైపు తిరిగిచూసిన దాఖలాలు లేవు. గూడూరు మండలంలోని పలుచోట్ల ఇలాంటి త్రవ్వకాలు జరుగుతున్నాయి. మండలంలోని కుండకూరు ప్రాంతంలో వున్న కొండను అక్రమంగా త్రవ్వేస్తున్నారు. బ్లాస్టింగ్లు

అధికంగా జరుగుతుండడంతో చుట్టూ గ్రామాల ప్రజలు ఆందోళన చెందుతున్నారు. కృష్ణపట్నం పోర్టు విరుద్ధిన తర్వాత ఈ క్వారీల త్రవ్వకాలు ఎక్కువయ్యాయి. పోర్టుకు ఇక్కడ నుంచే రాళ్లను నిత్యం వాహనాల్లో తరలిస్తుండటం కన్పిస్తుంది. మెటల్కు పుష్క గిరాకీని దృష్టిలో వుంచుకొని ఎక్స్‌ప్లోజివ్ లైసెన్స్ లేకపోయినా క్వారీల యజమానులు కొందరు బ్లాస్టింగ్లు చేస్తుండడంతో చుట్టుప్రక్కల ప్రాంతాల్లోని గ్రామాల్లో ఇళ్లు ఆ పేలుళ్ల ధాటికి పగుళ్లు ఇస్తున్నాయి. చాలావార్లు మండలం అలిమెరి కొండపై పున్న పురాతనమైన లక్ష్మీనృసింహస్వామి ఆలయానికి వెళ్లేదారి సైతం క్వారీల త్రవ్వకాలతో కనుమరుగైంది. బ్లాస్టింగ్ కారణంగా కాలుష్యం అధికంగా వుంటున్నదని గ్రామస్థులు వాపోతున్నారు.

## భలే విత్తనాభివృద్ధి సొంత!

అసలే అంతంత మాత్రంగా వున్న రైతులకు విత్తనాభివృద్ధి సంస్థ ద్వారా సరఫరా అవుతున్న విత్తనాలు ఆందోళన కల్గిస్తున్నాయి. సంగం మండలంలోని రైతులు ఈ సంస్థ సబ్సిడీకి అందజేసిన వరి విత్తనాలను

సబ్సిడీపై నెల్లూరు మసూరి విత్తనాలను కొనుగోలు చేశారు. సబ్సిడీకి విత్తనాలు దొరుకుతున్నాయన్న సంతోషంతో వాటిని కొనుగోలు చేసిన రైతులు ఇప్పుడు ప్రైవేటు వ్యాపారుల వద్దకు పరుగులు తీయాల్సి వస్తోంది. దీంతో

### మొలకెత్తని విత్తనాల పంపిణీ

పొలంలో చల్లారు. అవి మొలకెత్తకపోవడంతో దిగాలు పడ్డారు. మండలంలోని మర్రిపాడు, తలువూరుపాడు, అన్నారెడ్డిపాళెం, తరుణివాయి, కొరిమెర్ల, దువ్వూరు గ్రామాలకు చెందిన పలువురు రైతులు వ్యవసాయశాఖ ద్వారా

వ్యాపారులు ఒక్కసారిగా విత్తనాల ధరలు పెంచేశారు. తమకు నష్టం కలుగజేసే విధంగా విత్తనాలను సరఫరా చేసిన ఇందిరా సీడ్స్ నుంచి నష్టపరిహారం అందించాలని రైతులు డిమాండ్ చేస్తున్నారు.

### ● కావలి ట్రాన్స్‌కో కార్యాలయం ఘనత

## విద్యుత్ ఉద్యోగుల పిఎఫ్ స్వాహా!

విద్యుత్ శాఖ ఉద్యోగులకు సంబంధించిన బీమా, పిఎఫ్ నిధులు గోల్కల్ అయిన ఉదంతం కావలిలో గగ్గోలు రేపుతోంది. డివిజన్ పరిధిలోని 23 ఉపకేంద్రాలలో పనిచేసే తాత్కాలిక ఉద్యోగులకు సంబంధించిన ఇన్సూరెన్స్, పిఎఫ్ తదితర నిధులు గోల్కల్ అయ్యాయని తెలియడంతో ఉద్యోగులు ఆందోళన చెందుతున్నారు. 2002 సంవత్సరం నుంచి ఉద్యోగులందరి వేతనాలలో నుంచి బీమా, పిఎఫ్‌లకు మినహాయించుకొ

టున్నారు. దీనికి సంబంధించిన దాదాపు వదిలక్షల రూపాయలు ఆ ఖాతాల్లో జమకాలేదని తెలియడంతో ఉద్యోగులు హతాశులయ్యారు. కొందరమంది ఉద్యోగులు ఆయా సంస్థల వారిని సంప్రదించగా తమవద్ద ఎలాంటి మొత్తాలు గత కొన్నేళ్లుగా జమ కావడం లేదని తేల్చిచెప్పడంతో ఈ మొత్తం దుర్వినియోగం అయినట్లు రుజువు చేసుకొన్న తాత్కాలిక ఉద్యోగులు తమకు న్యాయం చేయాలని అధికారులకు విన్నవించుకొన్నారు.

### యాజమాన్య పద్ధతులతో మంచి ఫలితాలు

బత్తాయి మొక్కల పెంపకంలో యాజమాన్య పద్ధతులు పాటిస్తే మంచి ఫలితాలు వుంటాయని సీనియర్ శాస్త్రవేత్త సత్య నారాయణరెడ్డి సలహా ఇచ్చారు. ఉద్యావనశాఖ అధికారులతో కలసి ఆయన జలదంకి మండలంలో పర్యటించారు. ఈ సందర్భంగా తిమ్మనమ్మద్రం గిరిజన భూములను పరిశీలించిన ఆయన బత్తాయి పెంపకంలో పలు సూచనలు చేశారు. మొక్కల పెంపకం, ఎరువుల వాడకం, ఎలా కాపాడుకోవాలి వంటి అంశాలపైన ఆయన సవివరంగా తెలియజేశారు. ఉద్యావన, జాతీయ గ్రామీణ ఉపాధి హామీ క్రింద ప్రస్తుతం పనులు జరుగుతున్నందున ఆయా శాఖల వారు ఎప్పటికప్పుడు గిరిజనులకు అందుబాటులో వుండాలన్నారు. ఆయన వెంట ఉద్యావన ఎడి శ్రీనివాసులురెడ్డి, అలీ, శ్యామల తదితరులు పాల్గొన్నారు.

### గూడూరులో చెత్తకుప్పలు!

గూడూరు పట్టణంలో ఎక్కడ చూసినా చెత్త దర్శనమిస్తున్నది. ఏ వీధి చూసినా చెత్తకుప్పలు, పండుల సంచారం వుంటుండడంతో పట్టణ ప్రజలు ఎక్కడ అంటువ్యాధులు ప్రబలుతాయోనని హడలి పోతున్నారు. ఒకవైపు దోమలబెడద నిద్ర లేకుండా చేస్తుంటే, మరోవైపు పండులు సంచారం చేస్తున్నా మునిసిపల్ పాలకులు, అధికారులు ఎలాంటి చర్యలు చేపట్టకపోవడంపై ప్రజలు ఆగ్రహం వ్యక్తం చేస్తున్నారు. అసలే రాష్ట్రంలో స్ట్రెస్ ఫుల్ ప్రబలుతున్న పరిస్థితులలో కూడా చెత్తను తొలగించడంపై దృష్టి సారించకపోవడం పాలకుల నిర్లక్ష్యాన్ని తెలియజేస్తున్నదని ప్రజలు ఆగ్రహిస్తున్నారు.



## 'లక్ష్మీ' ఆస్తులపై ఆరా?

పరిశ్రమల శాఖ కార్యదర్శిగా పనిచేసే లక్ష్మీ పాటు ఓ వెలుగు వెలిగిన శ్రీలక్ష్మి ఆస్తులపై ప్రభుత్వం ఆరా తీస్తోంది. శ్రీలక్ష్మి వచ్చిన అవినీతి ఆరోపణలకు స్పందిస్తూ ముఖ్యమంత్రి రోశయ్య ఆమెను పరిశ్రమల శాఖ నుంచి అకస్మాత్తుగా బదిలీ చేశారు. శ్రీలక్ష్మి నెల్లూరుజిల్లా కలెక్టర్ గా వున్నప్పటి నుంచి కూడా ఆమెపై అనేక అవినీతి ఆరోపణలు వచ్చాయి. వైఎస్ వర్గానికి అత్యంత సన్నిహితురాలిగా గత ఐదేళ్లలో ఆమె మంజూరు చేసిన గనుల భూ కేటాయింపులపై విమర్శలు వచ్చాయి. ఈ నేపథ్యంలో ఆమె బదిలీ అయింది. కాగా ఆమె అవినీతి సంపాదనపై ప్రభుత్వం రహస్యవిచారణకు ఆదేశించిందంటున్నారు. నగరంలో ఎన్నో ఎకరాల భూమితోపాటు ఇళ్లు, యితర ఆస్తుల్ని ఆమె సంపాదించినట్లు విశ్వసనీయ వర్గాల భోగట్టా.



## 'అవిధేయ' మంత్రులపై వేటు

రాష్ట్ర ముఖ్యమంత్రి రోశయ్యకు అవిధేయంగా వున్న మంత్రులపై త్వరలో వేటుపడనుంది. మంత్రివర్గంలో వుంటూ జగన్ నామస్మరణ చేస్తున్న మంత్రులు రోశయ్యకు అంటి అంటనట్లుగా వుంటున్నారు. కొందరైతే బహిరంగంగా రోశయ్య ముఖ్యమంత్రిత్వంపై తిరుగుబాటును ప్రకటిస్తున్నారు. వరద ప్రాంతాల సందర్శన కోసం వచ్చిన సోనియా గాంధీ అవిధేయ మంత్రుల గురించి వాకబు చేశారు. వరద సహాయక కార్యక్రమాల తర్వాత మంత్రివర్గంలో మార్పుచేర్పులు చేసుకోవాల్సిందిగా సోనియా గ్రీన్ సిగ్నల్ ఇచ్చారని అంటున్నారు. పిసిసి అధ్యక్షుడు డి.శ్రీనివాస్ కూడా ఇందుకు తలూపటంతో త్వరలోనే అవిధేయ మంత్రుల్ని వదిలించుకుంటారని పార్టీ వర్గాలంటున్నాయి.



## చెల్లాలిని

### జగన్మోహనం

వరదల కారణంగా జగన్మోహన్ రెడ్డి స్పీడుకు బ్రేక్ పడింది. జగన్మోహన్ సిఎం చేయాల్సిందేనంటూ ఆయన వర్గీయులు తిరుగుబాటుకు రంగం సిద్ధం చేసుకొంటున్న సమయంలో వరదలు రావడం జగన్మోహన్ మైనస్ గా మారింది. ఈనెల ఒకటోతేదీ నుంచి జిల్లాల పర్యటనకు జగన్ సిద్ధమయ్యాడు. మెజారిటీ ఎమ్మెల్యేలు జగన్మోహన్ బాసటగా నిలిచి అధిష్టానంపై ఒత్తిడి తెచ్చడానికి పూహాన్ని కూడా రచించారు. తీరా వరద లాఢి జగన్ వర్గీయుల అత్యుత్సాహంపై నీళ్లు చల్లాయి. జగన్ ఇప్పుడు బుద్ధిమంతుడిలా వరద బాధిత ప్రాంతాల్లో పర్యటిస్తూ సహాయక కార్యక్రమాల్లో పాల్గొంటున్నాడు. జగన్ విధేయ మంత్రులు కూడా ప్రస్తుతం రోశయ్య అడుగులకు మడుగులాల్తే ప్రయత్నంలో వున్నారు.



## 'సమర' పాత్ర ఏమిటో?

రోశయ్య రాష్ట్ర ముఖ్యమంత్రి అయిన దగ్గర నుంచి ఓ వ్యక్తి ఆయన వెన్నంటి వుంటున్నాడు. ఆయనెవరో కాదు... మాజీ మంత్రి సమరసింహారెడ్డి. కాంగ్రెస్ పై అలిగి పార్టీ ఫిరాయింపాక దాదాపు రాజకీయతెరపై కనుమరుగయ్యాడు. రోశయ్య ముఖ్యమంత్రి అయ్యాక ఆయన వెనకే వుంటున్నాడు. రోశయ్యకు, 'సమర'కు మధ్య ఏదైన బాధరాయణ సంబంధం వుందా అంటూ కాంగ్రెస్ వర్గాలు ఆరా తీస్తున్నాయి. కాగా వైఎస్ వ్యతిరేకిగా ముద్రపడిన 'సమర' రోశయ్యకు అత్యంత సన్నిహితంగా వుండటం జగన్ వర్గీయులకు ఏ మాత్రం నచ్చడం లేదు. మంత్రి దానం నాగేందర్ అయితే తన అసంతృప్తిని నేరుగా వెల్లడించాడు. 'ఏమయ్యా! మళ్ళీ మా పార్టీలో చేరుతున్నావా! అంటూ పెదవి విరిచాడు. కొందరు విలేజరులు కూడా 'సమర'ను నిలదీసి యింతకూ మీరే పార్టీలో వున్నారంటూ అడిగేసరికి ఏం చెప్పాలో పాలుబోక ఆయన దాట వేశాడు. ఈ పరిణామాల తర్వాత కూడా 'సమర' రోశయ్య వెంటనే వుండటం పట్ల కాంగ్రెస్ వర్గాలు చెవులు కొరుక్కుంటున్నాయి.



## షాద్ 'సిఎం'

వరదల సందర్భంగా ప్రతిపక్షనాయకుడు నారా చంద్రబాబునాయుడు షాద్ సిఎం వ్యవహరించి అందరి ప్రశంసలు అందుకున్నాడు. సిఎంగా రోశయ్య ఒకరోజు మాత్రమే ఏరియల్ సర్వే జరపగా, చంద్రబాబునాయుడు మాత్రం వరుసగా రెండురోజులు హెలికాప్టర్ లో వరద ప్రాంతాల్ని చుట్టివచ్చాడు. అంతేకాకుండా పార్టీ కార్యాలయంలో కంట్రోల్ రూమ్ ను ఏర్పాటు చేసుకొని ఎప్పటికప్పుడు వరద పరిస్థితిని నమోదించాడు. మరోప్రక్క ప్రధాని, ఇతర కేంద్రమంత్రులతో ఫోన్ లో మాట్లాడుతూ వరద సహాయక చర్యల్ని చేపట్టాల్సిందిగా అర్థించాడు. పార్టీ శ్రేణుల్ని సమాయత్తం చేసి వరద సహాయక కార్యక్రమాలకు పురమాయించాడు. పార్టీ కార్యాలయంలో సహాయక శిబిరాన్ని ఏర్పాటు చేసి దాతల నుంచి విరాళాలు, దుస్తులు, ఆహార పదార్థాలు, ఇతర సామగ్రిని సేకరించి వరద బాధిత ప్రాంతాలకు పంపిస్తున్నాడు. బాబు చూపిస్తున్న ఈ చొరవను చూసి అందరూ 'షాద్' సిఎం అంటూ పొగుడుతున్నారు.



## సోనియా స్పీడు

వరద ప్రాంతాల సందర్శనకు వచ్చిన సోనియా గాంధీ స్పీడును అందుకోలేక రోశయ్య కాస్తంత ఇబ్బంది పడ్డారు. సోనియా విమానాశ్రయంలో దిగి పలకరింపుల య్యూక్ వడివడిగా అడుగులేసుకొంటూ హెలికాప్టర్ వద్దకు సడిచారు. సోనియా తోపాటు సడవలేక రోశయ్య వెనకబడ్డారు. విషయాన్ని తెలుసుకొన్న సోనియా వెనక్కు వచ్చి రోశయ్యను కలుపుకొని వెంటనడిచింది. అయితే సడకలో వెనుకబడినా సోనియా ప్రశంసలందుకోవడంలో మాత్రం రోశయ్య ఎంతో ముందున్నారు. రాష్ట్రంలో సంభవించిన దారుణ విపత్తును ఎదుర్కొని, సక్రమంగా సహాయక చర్యలు చేపడుతున్నారంటూ సోనియా ప్రశంసలతో ముంచెత్తడంతో సిఎంగా రోశయ్యకు అధిష్టానం పులే మార్పులు చేసినట్లనే భావిస్తున్నారు.



## రోశయ్యకు ప్రతిపక్షాల బాసట

రాష్ట్ర ముఖ్యమంత్రి కె.రోశయ్యకు ప్రతిపక్షాలు బాసటగా నిలిచాయి. రాష్ట్రంలో విపత్తు సంభవించినప్పుడు ప్రభుత్వ చర్యలపై కారాలు మిరియాలు నూరే ప్రతిపక్షాలు రోశయ్యకు మాత్రం అండదండలందించాయి. చంద్రబాబు, చిరంజీవి, నారాయణ, కెసిఆర్ వంటి ప్రతిపక్ష నేతలంతా ఏకతాటిపై నిలిచి కష్టకాలంలో రోశయ్యకు మద్దతునిచ్చారు. రోశయ్య కూడా ప్రతిపక్షాల మద్దతుకు కృతజ్ఞతలు తెలియజేశాడు. అధికారపక్షం, ప్రతిపక్షం ఎప్పుడూ యిలానే భాయి - భాయిలా వుంటే బాగుంటుందని అధికారవర్గాలు అంటున్నాయి.



## కెవిపి తెరమరుగు

డాక్టర్ వైఎస్ రాజశేఖరరెడ్డి హయాంలో అన్నింటా తానై చక్రం తిప్పిన కెవిపి రామచంద్రరావు క్రమంగా తెరమరుగువుతున్నాడు. రాష్ట్రానికి సోనియా వంటి నాయకులు వచ్చినప్పుడల్లా రంచనగా కనిపించే కెవిపి ఈసారి కనపడకపోవడం చర్చనీయాంశమయ్యింది. వరద ప్రాంతాల పర్యటనకు వచ్చిన సోనియా కేవలం రోశయ్య, డి.శ్రీనివాస్ లను మాత్రమే కలుసుకొన్నారు. కెవిపికి మర్యాదపూర్వకంగా కూడా సోనియా దర్శనం లభించలేదు. ఇలా వుండగా హైదరాబాదు నగరానికి సంబంధించిన అధికారుల నియామకాలు, బదలీలు కెవిపి కనుసన్నల్లో జరిగేవి. రోశయ్య ముఖ్యమంత్రి అయ్యాక ఈ పద్ధతికి బ్రేక్ పడింది. కెవిపికి తెలియకుండానే నగరంలో అధికారుల బదలీలు జరిగిపోతున్నాయి.



## కెవిపి ఇబ్బంది

రోశయ్య సిఎం ఛాంబర్ లోకి ప్రవేశించిన సందర్భంగా కెవిపి రామచంద్రరావు ఇబ్బందిపడ్డాడు. రోశయ్య ఛాంబర్ లోకి రాగానే సుదీర్ఘ కాలం సిఎంగా కొనసాగాలంటూ తిరుపతి నుంచి వచ్చిన వేదపండితులు ఆశీర్వాదించారు. ఆ సమయంలో అక్కడే వున్న కెవిపి ఇబ్బందిగా కనిపించాడు. జగన్మోహన్ ముఖ్యమంత్రిని చేయడానికి నాయకత్వం వహిస్తున్న కెవిపి ఈ మధ్య రోశయ్య వక్రనే కనిపిస్తున్నాడు. ఒకవక్కు రోశయ్య తాత్కాలిక ముఖ్యమంత్రి అంటూ ప్రచారం చేస్తున్న కెవిపికి వేదపండితుల ఆశీర్వాదం రుచించలేదు. అయినా నలుగురితో నారాయణ అంటూ సిఎం కుర్చీలో కూర్చున్న రోశయ్యను కెవిపి అభినందించక తప్పలేదు.



**జమీన్దార్**  
పాగతోట, నెల్లూరు - 524 001.  
ప్రకటనలకు  
98489 66163  
98489 66165  
చందాలకు  
98489 66190





లోకానికి చీకటి తొలగి

## వెలుగులు విరజిమ్మిన రోజు దీపావళి!

చీకటిని పారద్రోలి లోకానికి వెలుగులు ప్రసాదించేది దీపం. భారతీయ సాంప్రదాయంలో దీపానికి, దీపారాధనకు ఎంతో ప్రాముఖ్యత వుంది. దీపం వుండేచోట లక్ష్మీదేవి కొలువై వుంటుందని ప్రతీతి. దుష్టశక్తులు తొలగిపోతాయని నమ్మకం. దీపారాధనను భగవతారాధనగా భావిస్తారు. తమసోమా జ్యోతిర్గమయ అనే సూక్తిలో జ్యోతిని వెలిగించడం ద్వారా తమస్సును (చీకటిని) పారద్రోలాలనే భావన నిక్షిప్తమై వుంది. అలాంటి దీపపు కాంతులు వెదజల్లే పండుగగా దీపావళికి విశేష ప్రాధాన్యముంది. దీపావళి అంటే దీపాల వరుస. ఆశ్వయుజమాసంలో అమావాస్యకు ముందున్న చతుర్దశిని నరక చతుర్దశి అంటారు. లోకకంటకుడైన నరకాసురుణ్ణి సత్యభామ

సహకారంతో శ్రీకృష్ణభగవానుడు సంహరించడం ద్వారా దుష్టశక్తిని జరిగిన రోజుగా, లోకానికి చీకటి తొలగి వెలుగులు విరజిమ్మిన రోజుగా దీపావళిని ప్రతిఒక్కరూ ఉత్సాహంగా జరుపుకొంటారు. శ్రీరాముడు అరణ్యవాసం తర్వాత అయోధ్యకు తిరిగి వచ్చినరోజుగాను చెబుతారు. అరోజు రామబంటు హనుమాన్ అయోధ్య నగరమంతా దీపాలతో అలంకరించాడని పురాణ కథనం. అలాగే నరకాసుర వధ జరిగిన రోజున వచ్చే చతుర్దశిని నరక చతుర్దశిగా, మరునటి రోజును దీపావళిగా పిలవబడుతుంది. ఆనాడు పొద్దుటి తలంటుకొని స్నానమాచరించి కొత్తబట్టలు కట్టుకొని లక్ష్మీదేవిని పూజిస్తారు. సాయంత్రం బాదానందా కార్తి సంబరాలు జరుపుకోవడం ఆనవాయితీ. సైన్యవరంగాను బాదానందా పేలుళ్ల వలన క్రిమికీటకాలు నశిస్తాయని భావిస్తారు. గృహాలను దీపాలతో తీర్చిదిద్దుతారు. రంగవల్లులతో అలంకరిస్తారు. దీనిని ఉత్తర భారతీయులు ధన్ తెరాసిగా పిలుస్తారు. ఈ దీపావళినే బలి చక్రవర్తి వామనునికి రాజ్యదానం చేసినరోజుగా, రావణ సంహారం జరిగిన రోజుని, విక్రమార్కుడు శత్రుసంహారం చేసి విజయం సాధించిన రోజుగాను చెప్పబడు తాయి. లోకానికి కాంతి కిరణాలు వెదజల్లే వాటిలో ప్రముఖమైనవి సప్తాశ్వరథరూడుడైన సూర్యుడు, వెన్నెల విరజిల్లే చంద్రుడు, వెలుగులు చిమ్మే అగ్ని, కాంతివంతమైన దీపాలు ఈ కోవలోనికి వస్తాయి. అలాంటి పండుగైన దీపావళిని తరతమ వేదాలు మరచి ప్రతి ఒక్కరూ టిపాకాయలు కార్తి, రంగు రంగుల దీపాలను వెలిగించి సంబరాలు జరుపుకొంటారు.

### ట్రంకు రోడ్డు కబుర్లు

#### వివేకా వికారం



నెల్లూరు రూరల్ ఎమ్మెల్యే ఆనం వివేకానందరెడ్డి వికారపు చేష్టలు పెచ్చుమీరుతున్నాయి. నెల్లూరు నగరంలో ఏదైనా పాపుల ప్రారంభోత్సవాలకు హాజరైన సమయంలో ఆయన అదుపుతప్పి వ్యవహరిస్తున్నారు. గతవారం సర్వోదయ కళాశాల ఆవరణలో ఓ చేనేత వస్త్ర ప్రదర్శన ప్రారంభోత్సవానికి వెళ్లిన ఆయన మహిళల దుస్తులున్న స్టాల్ కు పరుగుపరుగున వెళ్లారు. యువతులు వేసుకొనే మిడ్డీలు తన నడుముకు పెట్టుకొని చూపించడం చూసి విస్తుపోవడం నెల్లూరియుల వంతయ్యింది. ఈ సమయంలో ఆయన ఎంతగానో అభిమానించే మేయర్ భానుశ్రీ కూడా ప్రక్కనుండడం కొనమెరుపు.

#### డిఎస్సీ పతిదేముడి మధ్యస్థాలు

నెల్లూరు నగర డిఎస్సీగా బాధ్యతలు తీసుకొన్న తొలి మహిళగా రాధిక తన నిఖారైన విధినిర్వహణతో మంచిపేరు తెచ్చుకొన్నారు. ఎప్పుడైతే ఆమె నెల్లూరు నుంచి చెన్నైకు వెళ్తున్న బియ్యం లారీలను పట్టుకొన్నారో అప్పటి నుంచి ఆమెకు బ్యాడ్ బ్రిమ్ మొదలయ్యింది. అధికారపార్టీ నేతలు, వున్నతాధికార్లు ఆమెను మెచ్చుకోవడం మాని తల వాచేలా చీవాట్లు పెట్టారు. ఇది చాలదన్నట్లు డిఎస్సీగారి పతిదేముడు నగరంలో చేస్తున్న మధ్యస్థాలు ఆమెను మరింత చీకాకు పరుస్తున్నాయి. మొన్నమధ్య ఈయనగారు రామూర్తి నగర్ లో ఓ సివిల్ వివాదంలో తలదూర్చాడట. బాలాజీనగర్ ఎస్ఐ సహకారంతో ఓ ఇంటిని ఖాళీ చేయించారట. బాధితుడు ఎస్సీ, ఎస్టీ అట్రాసిటీ చట్టం క్రింద ఈ ఎస్ఐపై కేసు పెట్టడంతో అతను డిఎస్సీ దొరసాని వద్దకు వెళ్లి అసలు విషయం చెప్పాడట. మా ఆయన వచ్చి చేయమంటే చేసేస్తావా అని రాధిక గర్ధించేసరికి ఎస్ఐ బిక్కుబిక్కుపోయాడు పాపం. డిఎస్సీ గారు అన్నిటికంటే ముందు పతిదేముని మధ్యస్థాలు అదుపు చేయాల్సిన ద్యూటీ చేయక తప్పట్లు లేదు.



#### ఒట్టు తీసి గట్టున పెట్టి...



జతీయనాయకుల మాటలు రానీటి మూటలన్న సంగతి జగ మెరిగిన సత్యమే అయినా గ్రామదేవత ముందు వేసిన ఒట్టు తీసి గట్టున పెట్టిన వ్యక్తిగా కోవూరు ఎమ్మెల్యే నల్లవరెడ్డి ప్రసన్నకుమార్ రెడ్డి చరిత్ర సృష్టించాడు. మొన్నటి అసెంబ్లీ ఎన్నికల సమయంలో ప్రసన్న సోదరుడు రాజేంద్ర ప్రజారాజ్యం పార్టీలో చేరడంతో ఆగ్రహించిన ప్రసన్న స్వగ్రామంలోని గ్రామదేవత కోటమ్మ సమక్షంలో ఇక నుంచి తనకు సహోదరులు లేరని వారితో అన్ని సంబంధాలు తెగతెంపులు చేసుకొంటున్నానని ప్రకటించాడు. కోవూరు ప్రజలే తన దేవుళ్లుగా అభివర్ణిస్తూ చనిపోతే అక్కడే పాతిపెట్టమని భావోద్వేగంతో చెప్పాడు. చివరికి తండ్రి శీనయ్య విగ్రహవిష్కరణకు కూడా కుంటిపాకులు చెప్పి గైర్జాబరయ్యారు. అటువంటివ్యక్తి ఈవారంలో కోటమ్మ ముందుకెళ్లి ఒట్టు తీసి గట్టున పెట్టుకున్నానంటూ సోదరులను కావలించుకోవడం చూసి ఆశ్చర్యపోవడం ఆ గ్రామ స్థుల వంశైంది.

#### మాదాల సూక్తులు


మా జీ మంత్రి మాదాల జానకిరాం ప్రస్తుతం



ఏ పార్టీలో వున్నారన్న విషయం తెలుసుకోను చిలకజోస్యానికి వెళ్లారే. అటు వంటి ఆయన తెలుగుదేశం పార్టీ రాష్ట్ర కార్యవర్గం ప్రకటించిన అనంతరం ఆ పార్టీ నాయకులపై విరుచుకపడిన తీరు చర్చనీయాంశమయ్యింది. తెలుగుదేశంపార్టీ సర్వాధినేత చంద్రబాబు నాయుడు, జిల్లా అధ్యక్షుడు సోమిరెడ్డి చంద్రమోహన్ రెడ్డి తమ తీరు మార్పుకొంటే తప్ప జిల్లాలో ఆ పార్టీ బాగుపడదని శాపనార్థాలు పెట్టారు. తమ పార్టీలోలేని ఆయన తమకు సుద్దులు చెప్పడం మానాలని సోమిరెడ్డి సణుగుతున్నాడు.

#### గురువును ముంచిన శిష్యుడు

నెల్లూరు రాజకీయాలలో ఫైర్ బ్రాండ్ నేత కోటరెడ్డి శ్రీధరరెడ్డి.



అందువల్లనే ఆయన్ను అవసరమైనప్పుడు అందరు నాయకులు వాడుకొని వదిలేస్తుంటారు. పూర్వాశ్రమంలో వి.హనుమంతరావు పిసిసి అధ్యక్షునిగా వున్నప్పుడు శ్రీధరరెడ్డిని ఆదరించి పిసిసి సభ్యుణ్ణి చేసి ఆయన్ను వెలుగులోనికి తెచ్చారు. ఈ మధ్య శ్రీధరరెడ్డి దివంగత వైఎస్ కు అవరభిక్షుడయ్యాడు. హనుమంతరావు వైఎస్ చనిపోయాక తీవ్ర విమర్శలు కురిపించిన నేపథ్యంలో శ్రీధరరెడ్డి ఇటీవల తన పాత గురువు వైఖరినే నిరసిస్తూ విమర్శలు సంధించారు. పసిలోపనిగా వైఎస్ జగన్ సిఎం కావాలని ఆయన రాజకీయాల కేంద్రస్థానం నెల్లూరు రాజీవ్ భవన్ లో శాంతియాగం కూడా చేశారు.





**మేమం**  
అక్షరాలు 1, 2, 3

మేమం సాయమందిస్తారు. వాహనాలు జాగ్రత్తగా నడపాలి. గాయాలు తగిలే అవకాశాలు. కుటుంబంలో సమస్యలు తీరుతాయి. రాజకీయాలకు మేల్కొనాలి. కళాకారుల ప్రతిష్ఠ పెరుగుతుంది. విద్యార్థులకు యోగకాలం. వ్యాపారులకు చక్కని కాలం. దిరికాలంగా ఎదురుచూసిన శుభఫలితాలుంటాయి. శత్రువులు లొంగి నడుచుకొంటారు. ఆరోగ్య విషయంలో జాగ్రత్త.



**వృషభం**  
అక్షరాలు 2, 3, 4, 5, 6, 7, 8, 9, 10, 11, 12, 13

ప్రయాణాలలో సత్ఫలితాలు ఎదురుచూడవచ్చు. చిన్న చిన్న సమస్యలు ఎదురవవచ్చు. ఉద్యోగ ప్రయత్నాలు ఫలిస్తాయి. సూతన వస్త్రధారణలు కొంటారు. నోటికి వంటికి సంబంధించిన అనారోగ్య బాధలుంటాయి. విదేశ ప్రయాణావకాశాలు కనిపిస్తున్నాయి. గృహనిర్మాణ కార్యక్రమాలు చదువుగా సాగుతాయి. రాజకీయాలకు ఎదురుచూడని ఇబ్బందులు. పథకాలు తారుమారవుతాయి.



**మిథునం**  
అక్షరాలు 3, 4, 5, 6, 7, 8, 9, 10, 11, 12, 13

కష్టసుఖాలు సమానంగా చోటుచేసుకొంటాయి. ఆరోగ్య విషయంలో కొంత శిరీష. అయినా చిన్న చిన్న సమస్యలుంటాయి. ధనవ్యయం చేయి కరుస్తుంది. బంధుమిత్రుల సహాయ సహకారాలు అందుతాయి. గృహనిర్మాణ లేదా వనతి గృహలంకరణ లాంటి పనులలో నిమగ్నమవుతారు. శనిని, అంజనేయని తప్పక కొలవాలి. రాజకీయాల జాగ్రత్త నడుచుకోవాలి.




**కర్కాటకం**  
అక్షరాలు 4, 5, 6, 7, 8, 9, 10, 11, 12, 13

వాహనాలు జాగ్రత్తగా నడపాలి. స్త్రీ మూలక ఖర్చులుంటాయి. ప్రయాణాలు సుముఖంగా సాగుతాయి. ఆర్థిక లావాదేవీలలో అలస్యం చిరాకును కల్గిస్తుంది. ఇన్నాళ్లు ఆటంకాలతో అడ్డుపడ్డ పనులు ఊపందుకొంటాయి. సూతన ఉద్యోగావకాశాలు లభించవచ్చు. భూభవనాల ద్వారా ఆదాయ మార్గాలు సులభతరమవుతాయి. వ్యాపారులకు ప్రోత్సాహకరమైన వారం.



**సింహం**  
అక్షరాలు 5, 6, 7, 8, 9, 10, 11, 12, 13

ఆరోగ్య విషయంలో శ్రద్ధ అవసరం. ఆస్తికి వెళ్లవలసి వుంటుంది. మిత్రులమూలంగా మేలు. ధనవిషయాలలో లోటు లేదు. వివిధ మార్గాలలో ధనప్రాప్తి అవకాశాలు. ఆగిన పనులు నిదానంగా సాగుతాయి. ఇతరులతో అభిప్రాయభేదాలు రావచ్చు. వివాహ శుభకార్యచరణకు శ్రీకారం చుడతారు. మాట నిలబెట్టుకోవడానికి శ్రమపడతారు. పాదాలకు గాయాలు తగిలే అవకాశం.



**కన్య**  
అక్షరాలు 6, 7, 8, 9, 10, 11, 12, 13

ధన విషయంలో కటకట ఉండవచ్చు. సోదరుల సాయమందుతుంది. పనులు నిదానంగా సాగుతాయి. వ్యాపారులకు లాభార్జన సూచన. అప్పులు తీరుస్తారు. విద్యార్థులకు ఒకవిధంగా చదువు సాగుతుంది. ఇంటిలో వివాహ సంబంధ విషయాలు ప్రస్తావనకు వస్తాయి. రాజకీయాలకు దురదృష్టకాలం. ఉద్యోగులకు గొడవలతో సాగుతుంది. కళాకారులకు మనశ్శాంతి తక్కువ.

## వారఫలాలు

తేది 10-10-2009 నుండి 16-10-2009

వరకు కన్యలో రవి, బుధ, శుక్ర, శని; కర్కాటకంలో కుజ, కేతువులు; మకరంలో గురు, రాహువులు; మిథున, కర్కాటక, సింహ, కన్యలో చంద్రుడు సంచరిస్తారు.

## పంచాంగం

16 తేది ధన్యంతరి జయంతి.

### శుభముహూర్తాలు

10, 12, 14 తేదీల్లో ఉ.8.30 గం.ల నుండి 9.30 గం.ల వరకు వృశ్చికలగ్నాన సాధారణ ముహూర్తాలు వున్నాయి.


### అక్షరాల తిథులు

#### అక్షరముజ బహుళ

10 శని	సప్తమి	తె.3.16 గం.ల.వ
11 ఆది	అష్టమి	రా.1.17 గం.ల.వ
12 సోమ	నవమి	రా.11.08 గం.ల.వ
13 మంగళ	దశమి	రా.8.59 గం.ల.వ
14 బుధ	ఏకాదశి	రా.6.44 గం.ల.వ
15 గురు	ద్వాదశి	మ.4.30 గం.ల.వ
16 శుక్ర	త్రయోదశి	మ.2.23 గం.ల.వ

### పి.ఎం.గోపాలాచారి

16/1020, పొగకోట, నెల్లూరు - 1.  
E-mail:maripmagg@yahoo.com




**కుంభ**  
అక్షరాలు 1, 2, 3, 4, 5, 6, 7, 8, 9, 10, 11, 12, 13

బంధువుల రాక, కృషి, ఖర్చులు సాధిస్తుంది. భవకార్యాలలో వివాహాది శుభకార్యాలలో పాల్గొంటారు. విశ్వంగా శ్రమకు లోనవుతారు. వ్యాపారులకు లాభాలలో కొంత కోత వల్లపడవచ్చు. నిదానంగా భాజాదారుల మనస్థితికి నడుచుకోవడం మంచిది. భాగస్వాములతో గొడవలు రాకుండా చూసుకోవాలి. రాజకీయాలలో వివాహాది విషయాలలో చిక్కుకొంటారు. ఉద్యోగులకు శ్రమ అధికం.



**మృగశిరం**  
అక్షరాలు 1, 2, 3, 4, 5, 6, 7, 8, 9, 10, 11, 12, 13

లాభా ప్రోత్సాహకరమైన కాలం. వృత్తిరీత్యా ఉత్సాహం అధికమవుతుంది. అనుకోని పనులు అనుకోని రీతిలో సాగుతాయి. సంజానమూలంగా సుఖశాంతులు లభిస్తాయి. వారి విద్యార్థంగం ప్రోత్సాహకరంగా వుంటుంది. ధన విషయంలో లోటుండదు. రాజకీయాలకు అత్యంత అనుకూలమైన కాలం. వ్యాపార విస్తరణ చేస్తారు. విద్యార్థులకు మంచికాలం. స్వస్థిరీకరణ లాభిస్తుంది.



**ధనస్సు**  
అక్షరాలు 1, 2, 3, 4, 5, 6, 7, 8, 9, 10, 11, 12, 13

పొత్తి కడుపునకు సంబంధించి ఇబ్బంది ఉండవచ్చు. శివశిఖాగస్త్యమి బంధువులతో గొడవలు తప్పవచ్చు. ప్రతి పనిని నిలచి నిదానంగా చేయడం మంచిది. వృత్తిలో మార్పుచేర్పులుండవచ్చు. వ్యాపారులకు కొంతవరకు మేలు. భాగస్వాములతో జాగ్రత్త, విద్యార్థులకు ఓ మోస్తరుగా చదువు సాగుతుంది. కళాకారులకు అశాభం గం. ఉద్యోగులకు శ్రమ అధికం.



**మకరం**  
అక్షరాలు 2, 3, 4, 5, 6, 7, 8, 9, 10, 11, 12, 13

పాదాలకు సంబంధించి బాధలుంటాయి. ఆర్థిక విషయాల చక్కగా వున్నాయి. సూతన వస్త్రధారణలు కొంటారు. తండ్రి తండ్రి వంటి వారికి ఇబ్బందులుండవచ్చు. గృహలంకరణ విషయాలలో అసక్తి చూపుతారు. ఖర్చుకు వెరవరు. ప్రతిపనిలో దూకుడు అధికం. విద్యార్థులకు ప్రయోజనవంతమైన కాలం. అన్యంగంలో ముందంజవేస్తారు. వ్యాపారులకు అత్యంత వర్షని కాలం.



**కుంభం**  
అక్షరాలు 3, 4, 5, 6, 7, 8, 9, 10, 11, 12, 13

ప్రభుత్వం, అధికారుల నుండి జాగ్రత్త, అన్ని పనులలో ప్రతి అడుగు ఆచితూచి వేయడం మంచిది. అనవసరపు విషయాలలో జోక్యం చేసుకోకుండా మంచిది. ఆర్థిక విషయాల కొంత తప్పిదంగా వుంటాయి. వ్యాపారులు భాగస్వాములతో సఖ్యంగా వుండాలి. పైవారిని విమర్శించకుండా. విద్యార్థులు చదువు విషయంలో శ్రద్ధ చూపాలి. కళాకారులు, వృత్తిపరులు జాగ్రత్తగా మెలగాలి.



**మీనం**  
అక్షరాలు 4, 5, 6, 7, 8, 9, 10, 11, 12, 13

గడచిన వారం కన్నా నరాలకు సంబంధించిన బాధలు కొంతమేలు. సంజానం వల్ల సుఖశాంతులు లోపిస్తాయి. ముందు చూపుతో అడుగుతారు. ప్రతివిషయంలో ఎదుటివారిని తప్పుగా అంచనా వేయవద్దు. కోరినా సలహాలివ్వవద్దు. గుట్టుగా కాలం గడపడం మంచిది. ఆర్థిక విషయాలు అంతంత మాత్రమే. వ్యాపారులు భాజాదారులతో జాగ్రత్తగా మెలగాలి.

# 'క్షేత్ర' చతుషష్టి, ఏకశీతి పదవాస్తు విభేదాలు!

శిక్ష

డా||కైలాసనాథశర్మ హైదరాబాద్

\* వాస్తుశాస్త్రంలో చతుషష్టి, ఏకశీతి పదవాస్తు అంటుంటారు. అంటే ఏమిటి?

స్థలాన్ని ఎనిమిది భాగాలుగా ఏర్పాటు చేస్తే అది 8x8 గుణకం 64 సమపదాలుగా విభజింపబడుతుంది. దీన్ని చతుషష్టి పదవాస్తు అని, అదే స్థలమును 9 భాగములు చేస్తే 9x9 మొత్తం 81 సమపదాలవుతుంది. దీన్ని ఏకశీతి పదవాస్తు అని అంటారు. సాధారణ గృహ నిర్మాణాల్లో ఈ సూత్రాన్ని పాటిస్తారు.

డి.ఎన్.ఆర్ చెన్నై

\* అతను పెరాలనినకు గురయ్యాడు. అది అతని పాపాల ఫలితం. మరి కుటుంబం జరిగేదెలా?

పాప, కర్మ ఫలితాలు ఎవరైనా సరే ఈ భూమి మీదే అనుభవించాలన్నది 'మయ మతం' చెబుతున్నది. వ్యాపార సంస్థలోకి (మి ఫ్యాక్టరీ) మీరు ప్రవేశించండి. అతివలకు అలవిగాని విద్య ఉండదు.

డాక్టర్ శేషభట్టాచార్య ముంబై

\* ప్రాచీన వాస్తు శాస్త్రాల ఇంగ్లీషు

అనువాద గ్రంథాలున్నాయా?

ప్రత్యేకంగా ఆయా మహర్షుల గ్రంథాలపై లేవు. కలగాపులగంగా చాలా గ్రంథాల్లో నోట్సులు మాత్రం ఇచ్చారు. వీటిలో 'అబోట్ సైంటిఫికల్ థీరీస్ ఇన్ సౌత్ ఆఫ్ వాస్తు' చాలా ప్రశస్తిమైన గ్రంథం.

## వాస్తు సందేహాలు సమాధానాలు

### ఆచార్య సుబ్రహ్మణ్య మహర్షి

4వ బీ.డి. గాయత్రినగర్, ఎ.కె. నగర్ పోస్టు, నెల్లూరు-4.  
ఫోన్: 2322345, సెల్: 9490125878.

ఎం.వి.రూపారాణి చెన్నై

\* మరణిస్తారనుకొన్న నాన్న గారు మళ్ళీ బ్రతికి యధావిధిగా ఆరోగ్యవంతులయ్యారు. చాలా ధ్యాన్.

గృహంలో 'శల్కవేధ' ఉన్నప్పుడు ఎవరి పరిస్థితి అయినా ఇంతే. వరండాలోని నాలుగు 'చేతి ఎముకలు' తీసివేయడం వల్ల నాన్నగారు ఆరోగ్యవంతులయ్యారు.

డి.ఎన్.ఇజ్రాయిల్ కావలి

\* గృహాలు, అపార్థమెంట్లు ఏది బెటర్? నిర్దాక్షిణ్యంగా చెప్పాలి సుమా?

గృహాలకు బాహిరంతర వాస్తులు సుస్పష్టం. అపార్థమెంట్లకు అస్పష్టం. గృహాలే మంచిది.

జెడ్.కాత్యాయనీ రణధీర్ ఒంగోలు

\* సంఖ్యాశాస్త్రం, చైనావాస్తు వల్ల ప్రజలకు ఏమైనా మేలు జరుగుతుందా?

భారతీయ జ్యోతిషశాస్త్రం నిరూపించబడిన శాస్త్రం. సంఖ్యాశాస్త్రం నిరూపించబడలేదు. చైనా వాస్తు మనకు పనికిరాదు.

ఎం.ఆర్.దేవదానం సికింద్రాబాద్

\* మానసికంగా భయం, భయంగా వుంటుంది. నిద్రపట్టదు. ఏవో అధ్యక్షంగా, లీలగా కనిపిస్తుంటాయి.

ఊరి చివర స్థలాలు కొనేటప్పుడు జాగ్రత్త అవసరం. కపాల, అస్తి, జల, భూత, పిశాచ వేధలు అక్కడ అధికం.

ఈ వారం కలెండరు

మేకకు లా కోడికి లా మగువ కుత్తుకోసే రాక్షస కసాయిలకు

భగభగ పొంగే, మండే 'యాసిదు' పాషాణం విరజిమ్మే 'నర'నాగులకు

వంచనతో వెంటాడి, వేటాడి మానాన్ని కబళించే మా'నవ' మగ మృగాలకు

శిక్ష గుణపాఠం ఎన్ని ఎనకొంటున్న? ఇంకెన్ని క్రొత్త చట్టాలు?

ఈ దుర్మార్గుల అకృత్యాలకు అంకురం పురుష దురఅహంకారం పునాది అయిన అంగ ఖండనం కాదా కఠిన శిక్ష?

-చై.వి.నాగేశ్వరప్రసాద్, నెల్లూరు.



# 50వ డివిజన్లో పుట్టెడు సమస్యలు!

నెల్లూరు మునిసిపల్ కార్పొరేషన్ పరిధిలోని డివిజన్లను పరిశీలిస్తే కొన్ని ప్రాంతాలలో మాత్రమే అభివృద్ధి పనులు జరిగినట్లు కనిపిస్తాయి. అధికార పక్షంలో వుంటూ ఎమ్మెల్యేలు, మంత్రికి సన్నిహితంగా మెలిగే వారి డివిజన్లకే అధికాతం నిధులు కేటాయింపు జరుగుతుంటుంది. పాలకవర్గంలోని అధికారపక్షం సభ్యులైనప్పటికీ నాయకులతో సన్నిహిత సంబంధాలు లేకపోతే వారు ప్రాతినిధ్యం వహిస్తున్న డివిజన్లకు నిధుల కేటాయింపు జరుగదు. కార్పొరేట్ కంప్లెక్స్ అవతారమెత్తి డివిజన్లలో కాంట్రాక్టు పనులు చేస్తున్నారు. కార్పొరేషన్ ఇంజనీరింగ్ విభాగం అధికారులను ప్రలోభాలకు గురిచేసి పనులు చక్కబెట్టుకుంటారు.

ప్రతి కౌన్సిల్ సమావేశంలో చేపడుతున్న పనులు, నిధుల కేటాయింపుపై మిగిలిన సభ్యులు ప్రశ్నించినా కూడా సమాధానం చెప్పేవారు లేకుండా పోయారు. దీంతో డివిజన్లలో ప్రజలు ఎదుర్కొంటున్న సమస్యలను పరిష్కరించలేక కార్పొరేట్లు జబ్బుంది వడక తప్పడం లేదు. ఒక ప్రక్క నిధులు మంజూరు కాకపోవడం, మరోప్రక్క డివిజన్లో సమస్యలు పేరుకు పోతుం



**పారిశుధ్య సమస్య**  
నగరానికి శివారుగా వున్న మా డివిజన్లో పారిశుధ్య సమస్య ప్రధానంగా వుంది. డివిజన్ అభివృద్ధిపై కార్పొరేషన్ అధికారులు దృష్టి సారిం చడం లేదు. వీధిలైట్లు సరిగా వెలగక పోవడంతో రాత్రి సమయంలో వీధులలో నడచి వెళ్లాలంటే భయంగా వుంటుంది.  
- ఆదిత్యమ్మ



**త్రాగునీటి ఎద్దడి**  
డివిజన్లో త్రాగు నీటి సమస్య తీవ్రంగా వుంది. త్రాగునీటి సరఫరా సక్రమంగా జరగక పోవడంతో బయట పావులలో విక్రయించే వాటర్ క్యాన్లను అధికధరలకు కొనుగోలు చేయాల్సి వస్తున్నది. కార్పొరేషన్ సిబ్బందికి ఎన్ని సార్లు విన్నవించినా ప్రయోజనం లేదు.  
- వినీత

డడంతో స్థానికులకు దూరంగా వుండాల్సిన పరిస్థితులు ఏర్పడుతున్నాయి. ప్రతివర్ష సభ్యుల పరిస్థితి మరింత ఇబ్బందికరంగా తయారయ్యింది. డివిజన్లో చేపట్టాల్సిన పనుల గురించి ప్రతిపాదనలు కార్పొరేషన్ అధికారులకు అందజేసినా మంజూరుకు మాత్రం నోచుకోవడం లేదని కార్పొరేట్లు వాపోతున్నారు.

ఇందుకు ఉదాహరణగా 50వ డివిజన్ను పేర్కొనవచ్చు. ఈ డివిజన్కు సిపిఎం పార్టీకి చెందిన కత్తి శ్రీనివాసులు కార్పొరేట్గా ప్రాతినిధ్యం వహిస్తున్నారు. ఈ డివిజన్ పరిధిలో వెంకటేశ్వరపురంలోని గాంధీ గిరిజన సంఘం, సాచింతల తదితర ప్రాంతాలున్నాయి. ఈ ప్రాంతాల్లో పేద ప్రజలు ఎక్కువ శాతం నివాసం వుంటున్నారు. నగరానికి దూరంగా విసిరేసినట్లుగా వుండే ఈ డివిజన్లో అనేక సమస్యలున్నాయి. స్థానిక సమస్యలపై అవగాహన కలిగిన కార్పొరేట్ ప్రతి కౌన్సిల్ సమావేశంలో డివిజన్ అభివృద్ధికి నిధులు కేటాయించాలని కోరినా ఎటువంటి ప్రయోజనం లేకుండా పోయింది. ఈ విషయమై స్థానికులు వెల్లడించిన అభిప్రాయాలను ప్రకృతిస్తున్నారు.




ఈ ప్రాంతాల్లో బాగుపడేదెన్నడు.



మంచినీటి ట్యాంకు వున్నా నీటికి కటకట.

## అవినీతి కథ



అవినీతికి కేంద్ర బిందువైన నెల్లూరు ఉపాధి హామీ పథకం కార్యాలయం.

అధికారుల ఉదాసీనత, ప్రజాప్రతినిధుల నిర్లక్ష్యం కారణంగా ప్రజాధనం దుర్వినియోగం జరుగుతున్నది. ప్రభుత్వం అమలుచేస్తున్న వివిధ సంక్షేమ, అభివృద్ధి పథకాలకు సంబంధించి విన్న సందర్భాలు రూపొందించినా వాటిలో లోసుగులను ఆధారంగా చేసుకొని వివిధ శాఖల అధికారులు ఏదో ఒక విధంగా తమకు అనుకూలంగా మలచుకొని నిధుల దుర్వినియోగానికి పాల్పడుతున్నారు. ఒక శాఖ ఆధ్వర్యంలో ఒక పని పూర్తి చేస్తే అదే పనిని మరో శాఖ చేసినట్లు రికార్డులలో పేర్కొంటున్నారు.

ఇటీవల జాతీయ గ్రామీణ ఉపాధిహామీ పథకం ద్వారా గ్రామీణ ప్రాంతాలలో రోడ్ల నిర్మాణం చేపట్టాలని రాష్ట్రప్రభుత్వం నిర్ణయించింది. ఇందుకు సంబంధించి ఒక్కో మండలానికి 50 లక్షల రూపాయలు కేటాయిస్తున్నట్లు ప్రకటన కూడా చేయడం జరిగింది. మండలాలవారీగా గ్రామీణ ప్రాంతాలలో చేపట్టాల్సిన రోడ్ల నిర్మాణాలకు ప్రతిపాదనలు తయారు చేసి జాతీయ గ్రామీణ

# రోడ్ల నిర్మాణం పేరుతో నిధుల దుర్వినియోగం!

కరవు పీడిత మండలాల్లో రోడ్ల నిర్మాణం పేరిట ఇటు జాతీయ గ్రామీణ ఉపాధిహామీ పథకం నిధులతోపాటు అటు ప్రత్యేక ప్యాకేజీ నిధులు ద్రా చేయడం అవినీతికి పరాకాష్టగా చెప్పుకోవచ్చు.

ఉపాధిహామీ పథకం అమలు చేసే అధికారులకు సమర్పించారు. మండల పరిషత్ల నుంచి వచ్చిన ప్రతిపాదనలు పూర్తిగా పరిశీలించకుండానే జిల్లాపరిషత్ ఆమోదం కోసం గత నెల 23వ తేదీన సమర్పించారు ఈ శాఖాధికారులు.

జిల్లాలోని 46 మండలాలకు 50లక్షల వంతున 23 కోట్ల రూపాయలు జాతీయగ్రామీణ ఉపాధిహామీ పథకం ద్వారా కేటాయించింది ప్రభుత్వం. అయితే ఈ పథకం అమలు చేసే అధికారులు 29కోట్ల 97లక్షల వ్యయంతో రోడ్ల నిర్మాణాలు చేపట్టేందుకు జిల్లాపరిషత్కు ప్రతిపాదనలు సమర్పించారు. అదనంగా 7కోట్ల 97లక్షల ఖర్చు చేయాలన్నది ఈ శాఖ అధికారుల వుద్దేశ్యం. గ్రామీణప్రాంత రోడ్లకు మహర్షక కలుగుతుందన్న భావన అందరిలో వున్నప్పటికీ అధికారులు గతంలో కొన్నిశాఖలు చేసిన పనులను ఉపాధిహామీ పథకంలో చేర్చడంపట్ల అనేక అనుమానాలు, సందేహాలు వ్యక్తమవుతున్నాయి.

రాష్ట్రప్రభుత్వం జిల్లాలోని తొమ్మిది మండలాలను వెనుకబడిన మండలాలుగా గుర్తించి వీటి అభివృద్ధికి ప్రత్యేక ప్యాకేజీ క్రింద నిధులు మంజూరు చేయడం జరిగింది. జిల్లాలోని ఉదయగిరి, సీతారామపురం, వరికుంటపాడు, మర్రిపాడు, దుత్తలూరు, రాహురు, కలువాయి, వెంకటగిరి, దక్కిలి మండలాలు వెనుకబడిన ప్రాంతాల జాబితాలో వున్నాయి. ఈ మండలాల్లో ప్రత్యేక ప్యాకేజీ ద్వారా మంజూరు చేసిన నిధులతో రోడ్ల నిర్మాణాలు, వైద్య సదుపాయాలు కల్పించడం తదితర కార్యక్రమాలు చేపడు

తున్నారు. అయితే వెనుకబడిన మండలాల్లో చేపట్టిన రోడ్ల నిర్మాణాలను జాతీయ గ్రామీణ ఉపాధిహామీ పథకం నిధులతో చేపట్ట నున్నారు.

ఉదయగిరి మండలం ఆర్డవడియ - వప్పులవారిపల్లి మధ్య మెటల్రోడ్డు నిర్మాణం చేపట్టేందుకు మూడు లక్షల రూపాయల వ్యయంతో ఉపాధిహామీ పథకం క్రింద ప్రతిపాదనలు తయారు చేశారు. ప్రత్యేక ప్యాకేజీ ద్వారా ఈ రోడ్డు నిర్మాణం చేపట్టాలని జాబితాలో చేర్చి వున్నారు. అలాగే వరికుంటపాడు మండలం నార్తుకొండాయపాళెం ఎస్సీకాలనీ రోడ్డు నిర్మాణం కోసం 4 లక్షల రూపాయల వ్యయంతో రోడ్డు భవనాలశాఖ అధికారులు ప్రతిపాదనలు రూపొందించారు. ఈ గ్రామం కూడా ప్రత్యేక ప్యాకేజీ ద్వారా అభివృద్ధి చేయాలని వుంది. మర్రిపాడు మండలం ఏపిలగుంట రోడ్డు నిర్మాణానికి 5లక్షలతో మరో ప్రతిపాదనలు తయారయ్యాయి. ప్రత్యేకప్యాకేజీ ద్వారా నిధులు మంజూరై అభివృద్ధి చేసిన, చేయాలైన గ్రామాలను ఉపాధిహామీ పథకంలో చేర్చడం విశేషం.

ఒక ప్యాకేజీలో వున్న పనిని మరో ప్యాకేజీ ద్వారా చేపట్టాలని ప్రతిపాదించడం నిధుల దుర్వినియోగానికి పాల్పడడమే అవుతుంది. గ్రామీణ ప్రాంతాల్లోని రోడ్లను పరిశీలించకుండానే కార్యాలయాలలో కూర్చొని ప్రతిపాదనలు తయారు చేస్తున్నారు. నిధుల దుర్వినియోగానికి పాల్పడే అవకాశం వున్న రోడ్ల ప్రతిపాదనలను ఉన్నతాధికారులు మరోసారి సమగ్రంగా పరిశీలిస్తే బాగుంటుంది.






## లేడీస్ టైలర్ కు సిక్వెల్



ఇం గ్రీమి, హిందీ చిత్రాలకు తెలుగులోనూ శంకర్ దాదా ఎంబి నివన్, శంకర్ దాదా జిందాబాద్ చిత్రాలు రాగా ఆర్యకు సిక్వెల్ గా ఆర్య-2 చిత్రం తయారవుతుంది. ఇదే బాటలో గతంలో వంశీ దర్శకత్వంలో వచ్చిన లేడీస్ టైలర్ కు సిక్వెల్ గా ఫ్యాషన్ డిజైనర్ పేరుతో ఓ చిత్రం తయారవుతుంది. కీర్తి కం లైన్స్ పతాకంపై పద్మ ఈ చిత్రాన్ని నిర్మిస్తారు. వంశీనే దర్శకుడు. హీరో మాత్రం అల్లరి నరేష్. ప్రస్తుతం కథా చర్చలు సాగుతున్నాయి. నవంబరు నుంచి సెట్స్ మీదకు చిత్రం వెళ్తుంది. ఈ సినిమాకు చక్రేనే సంగీతం సమకూరుస్తారు.

## మగధీరా రికార్డ్



79వేళ్ల సినిమా చరిత్రలో ప్రేక్షకాదరణ, బాక్సాఫీస్ కలెక్షన్లపరంగా 2009 గొప్ప మైలురాయిగా నిలిచిపోయే సంవత్సరం. ఈ యేడు 175వేళ్ల వ్యయంతో నెల్లూరియుడు శ్యామ్ ప్రసాద్ రెడ్డి రూపొందించిన అరుంధతి

సినిమా 40 కోట్ల రూపాయల వ్యాపారం చేసిందని చిత్ర పరిశ్రమ వర్గాలు అంచనావేశాయి. అయితే మగధీర చిత్రం 21 రోజుల్లోనే 52కోట్లు వసూలు చేసింది. రీమేక్ రైట్స్, శాటిలైట్ రైట్స్, రన్ టైమ్ కలెక్షన్ కలుపుకొంటే మగధీర సినిమా వ్యాపారం 70కోట్లుగా చెప్పుకోవాలి. ఈ మొత్తాన్ని దక్షిణాదిలో సూపర్ స్టార్లు నటించిన ఏ చిత్రం కూడా వసూలు చేయలేదు.

## అసిన్ ముక్కుకు ఆపరేషన్

సినిమా హీరోయిన్లు ఆసుపత్రికి వెళ్లారంటే చాలా సౌందర్యాన్ని పెంచుకోను చికిత్స కోసం వెళ్లారంటూ వార్తల ప్రచురితమవుతాయి. ఈమధ్య కత్రినాకైఫ్ ఇటలీ వెళ్లి వచ్చింది. ఆమె పెదవుల్లో తేడా కనపడగానే సర్జరీ చేయించుకొన్నట్లు వార్తలు వచ్చాయి. కంగనా రౌనత్ పెదవులు వాచినా వార్త అయ్యింది. ఇప్పుడి ఆసుపత్రి గొడవ హీరోయిన్ అసిన్ ను చుట్టుముట్టింది. ఇటీవల ఈమె ఇటలీ వెళ్లింది. అక్కడ నుంచి రాగానే ముక్కు తేడాగా కనపడింది. ఆపరేషన్ చేయించుకొందని వార్తలు వెలువడిన వెంటనే అసిన్ వివరణ ఇచ్చింది. నాకు చాన్నాళ్లుగా సైనస్ సమస్య వుంది. ఆపరేషన్ చేయించుకొన్నాను. ముక్కు నిటారుగా కనబడడం కోసం దీన్ని చేయించుకోలేదంటి. నమ్మదామా?



## ప్రభుదేవా ప్రక్కనే నయన!

ఈ మధ్య నయనతార ముంబాయిలో మకాం పెట్టింది. విషయమేమిటని ఆరాతీస్తే తెలుగులో హిట్ అయిన పోకిరి చిత్రాన్ని ప్రభుదేవా దర్శకత్వంలో హిందీలో వాంబిడిగా రీమేక్ చేశారు. ఈ చిత్రంలో సల్మాన్ హీరో. ఈ సినిమా విడుదల సమయంలో ప్రభుదేవా ఒత్తిడికి లోనయ్యాడట. దీంతో ఆయన ఒత్తిడి తగ్గించను నయనతార ముంబాయి వెళ్లింది. సినిమా విడుదలయ్యే వరకు అతని ప్రక్కనే వుండింది. బాంధ్రాలోని సినిమాక్స్ లో ఈ చిత్రాన్ని ప్రేక్షకులతో కలసి ప్రభుదేవా, నయన చూసి సంతృప్తిపడ్డారట. కండలవీరుడు సల్మాన్ ఖాన్ ఈ జంటకు తనకు మంచి హిట్ చిత్రమిచ్చినందుకు విందు భోజనం పెట్టాడట.



## వారి పల్లె ఎదిగిందా!

హిందీ సినిమాల ఘాటంగుల విజేలో వున్న జెనీలియాను పలుకరిస్తే తన నట జీవితంలో తొలిరోజుల గూర్చి చెప్పుకొచ్చింది. మొదట్లో నా కెరీర్ కాస్త డోలాయమానంగా గడిచింది. నాకిక్కడ తెలిసిన వాళ్లవరూ లేరు. ఎలా ముందుకెళ్లాలో సరైన నిర్దేశకత్వం లేదు. అందుకు తగ్గట్టే తొలి అడుగుల్లో పెద్దగా విజయాలు దక్కలేదు. మా తల్లితండ్రులు మాత్రం నన్ను వెన్నుతట్టి ప్రోత్సహిస్తూ వచ్చారు. ఇవాళి నాస్థాయి వెనుక వున్నది వారిచ్చిన ప్రోత్సాహమే. నా మొదటి, చివరి చిత్రాన్ని గుర్తు చేసుకుంటే నేను పని చేయడం కొనసాగించిన కొద్దీ వుత్తిని ఆస్వాదిస్తున్నట్లు అర్థమవుతుంది. అందరిలో కలివిడిగా వుండడం నేర్చుకున్నాను. నేను చేసే ప్రతి పాత్ర నాజీవితంలో ఓ భాగమే అనుకుంటానంటి జెనీలియా.



## అల్లురు రహీం

పోకిరీడ్ మూవీస్ ప్రైవేట్ లిమిటెడ్ పతాకంపై రామోజీరావు తీసిన 'నిన్ను కలిశాక' చిత్రాన్ని ప్రేక్షకుల హృదయాలను తాకే

నట్లుంది. నూతన నటీనటులతో తీసిన ఈ చిత్రంలో హీరోయిన్ల ముందు హీరోలు దిగితుడు పేనని చెప్పాచ్చు. దీపాపా, ప్రియల నటన, అంద చందాల ప్రదర్శనలతో ప్రేక్షకులను కనువిందు చేసారు. ఈ చిత్రంలో చెప్పుకోవాల్సింది పాటలు, సంగీతం, మాటల గూర్చి. అనంతపురంలో భజన పాటలు పాడుకొనే కుర్రాడు సునీల్ కాశ్యప్ కు ఈ చిత్రానికి సంగీతం చేకూర్చే బాధ్యతలు అప్పజెప్పారు. అతను ఈ అవకాశాన్ని చక్కగా సద్వినియోగం చేసుకొన్నాడు. లక్ష్మీభూపాల, వనమాలి, అనంత శ్రీరామ్ వ్రాసిన నిన్నటి వరకు నిదుర పోయాం, మౌనం మనసులోన, అం దెప్పిన అందమా, మళ్ళీ నేలపైకి, దిల్ జరజరా, దిల్ దిలీసే చరణాలతో సాగే పాటలకు సరికొత్తగా సంగీతం సమకూర్చాడు. బాలసుబ్రహ్మణ్యం, హరిహరన్, ప్రణవి, దీప్తులతో పాటు సంగీత దర్శకుడు కాశ్యప్ గొంతు కలు ఈ చిత్రంలో కొత్తగా వినిపించాయి.

పాటలతోపాటు మాటలు కూడా వ్రాసిన లక్ష్మీ భూపాల ప్రేమ కరెంట్ కనెక్షన్ లాంటిది... అది మనసులో పుట్టక చావదు. ప్రేమించే సమయంలో, పెళ్లయ్యాక మగవాళ్లకే ఖర్చు. జంట దూరమయ్యాక మనసు మాటవినదు అనే డైలాగులు ఆలోచింప జేస్తాయి. చిత్రంలో టైటానిక్ బ్యాలేను ఉపోకిరీడ్ మూవీస్ 'మౌత్' విభాగం బాగానే స్పష్టించింది. చిత్రంలో వినాయకుడు ఫిం కృష్ణుని కామెడీ బావుంటే, ఎంఎస్ నారా

యణ, మాస్టర్ భరత్ చేసిన కామెడీ అసహ్యంగా వుంది. లాస్ట్ సీన్ లో హీరో సందేహం తీర్చును ప్రత్యక్షమయ్యే 'జగపతిబాబు' స్పెషల్ అట్రాక్షన్ కాలేకపోయారు. అదేవిధంగా ప్రేమబాబాగా కనిపించిన దర్శకుడు శివనాగేశ్వరరావు బిగ్ బి అమితాబ్ చున్ ను అనుకరించి చేయించుకొన్న మేకప్ నవ్వులేదు. కామెడీ చిత్రాలు తీసే దర్శకుడు ప్రేమకథలను ప్రేక్షకులు మెచ్చేలా తీయలేడని 'నిన్ను కలిశాక' చిత్రంతో శివనాగేశ్వరరావు చాటారనాలి.

చిత్రకథలోనికి వెళ్తే చందు(చైతన్య), బిందు (ప్రియ), అభిరామ్(సంతోష్), దీప్తి(దీపాపా) ప్రేమ జంటలు. వీరిలో చైతన్య మంచి కళాకారుడు.



బిందు, అభిరామ్ లు సాఫ్ట్ వేర్ నిపుణులు. వీరిద్దరూ నూయార్క్ లోని ఒకే కంపెనీలో ఆరు నెలల పాటు వుత్తి నైపుణ్యం పెంచుకోను శిక్షణకు బయలు దేరుతారు. విమానాశ్రయంలో తమ జంటలకు వీడ్కలు వలకను చైతన్య, దీప్తి వస్తారు. నూయార్క్ లో ప్రక్కన ప్రక్కన ప్లాట్ ఫోర్మ్ అభిరామ్, బిందులు దిగుతారు. ఉద్యోగబాధ్యతల నిర్వహణ, కాస్త కలివిడిగా వుండడంతో వీరిద్దరి మనసుల్లో అలజడి రేగుతుంది. ఇండియాలో వుండే చందు, దీప్తి ఓ స్టేజీలో సందర్భంగా కలసి స్నేహితులుగా

మారుతారు. బిందుకు జ్వరం రావడం, పడవ ప్రయాణంలో ఆమె నీళ్లలో పడిపోవడం వంటి సందర్భాల్లో చేసిన సేవలతో అభిరామ్ ఆమెకు ఇంకా దగ్గరైపోతాడు. ద్యూయెట్టు పాడుకొంటారు. తమ ప్రేయసి, ప్రేయుల ఫోన్లకు ఇంటర్నెట్ చాటింగ్ దొరకకుండా వీళ్లు తప్పించుకొంటారు. ట్రైనింగ్ పూర్తయ్యడంతోపాటు మెరుగైన వుత్తి నైపుణ్యానికి మంచి బహుమతి కూడా అభిరామ్, బిందులు అందుకొంటారు. వీరు ఇండియా తిరిగి వెళ్లచ్చని అమెరికాలో కంపెనీ నిర్వాహకుడు చంటి (కృష్ణుడు) అనుమతించాడు. కానీ ఇద్దరిలోనూ వెళ్లాలని కాకుండా దగ్గరవ్వాలనే తపా తపా. స్వదేశం వస్తూ విమానంలో అభిరామ్ ఘాటంగుకు వెళ్లి వస్తుండే హీరో జగపతిబాబుకు తన సమస్యను వివరిస్తాడు. దానికి ఆయన పరిష్కారం చెబుతాడు. అభిరామ్, బిందులు తమ మనసుల్లోని ప్రేమను వ్యక్తం చేసుకొంటూ విమానంలో ఉత్తరాలు తయారుచేసుకొంటారు. ఒక ప్రేమ బ్యాలేను చైతన్య, దీప్తి ప్రదర్శించి బహుమతి పొందుతారు. ఈ కార్యక్రమానికి న్యాయనిర్దేశకగా వచ్చే డ్యూన్స్ మాస్టర్ తరుణ్ వీరిని ప్రేమికులా అని అడగ్గా వారు కాదు స్నేహితులమని సమాధానం చెబుతారు. ఇంతలో ఇండియాకు వచ్చే అభిరామ్, బిందులు తమ ప్రేయసి, ప్రేయులతో స్వాగతుల్ల మీద పోతూ అకస్మాత్తుగా మనసు మార్పు కొని తాము వ్రాసుకొన్న ప్రేమ ఉత్తరాలు చింపి పాత ప్రేమికులను హత్తుకోవడంతో చిత్రం ముగుస్తుంది.



ప్రేమకథా చిత్రంగా మలచడంలో విఫలమయ్యారు. ప్రేమ శాశ్వతం... ఆకర్షణ తాత్కాలిక మన్న అంతర్గత సందేశంతో తయారైన ఈ చిత్రాన్ని వివిధంగా ముగించాలన్న ధర్మసందేహం దర్శకునికి కూడా తప్పలేదు. దీంతో చివరి ప్రేమలో ప్రేమను తలకిందులు చేశాడు, దీన్ని ప్రేక్షకులు తీర్చిదిద్దుకోలేక పోయారు. హృదయ సౌందర్యం లేని ప్రేమ అనలు ప్రేమే కాదన్న విషయాన్ని కథకుడు, దర్శకుడు కూడా మరచి పోయి



# 21 ఏళ్ల తర్వాత విడుదల



సత్ప్రవర్తన కల్గిన ఖైదీలను విడుదలచేస్తూ ప్రభుత్వం జారీ చేసిన జి.పి. మూలంగా జిల్లాలో పొలికేళ్ల క్రితం హత్యకు గురైన నెల్లూరు అనిత థియేటర్ సమీప ప్రాంత నివాసి బషీర్ కేసులో ప్రథమ ముద్దాయి ఎన్.వెంకటేశ్వర ప్రసాద్ కూడా విడుదలయ్యాడు. 21 ఏళ్ల జైలు జీవితం గడిపిన ఈయన విడుదలే నెల్లూరు సెంట్రల్ జైలు నుంచి విడుదలైన ఖైదీ లందరిలోనూ ఆసక్తి రేపింది. ఇంత శిక్ష అనుభవించిన మరో ఖైదీ జైలు నుంచి విడుదల కాలేదు. నెల్లూరు చిన్నబజారులో బంగారు అంగడి నడుపుకొనే

బషీర్ భార్య ఫాతిమాతో ప్రసాద్ అక్రమసం బంధం పెట్టుకొన్నాడు. తమకు అడ్డుగా వున్న బషీర్ను చంపాలన్న నిర్ణయానికి వచ్చిన ఫాతిమా, ప్రసాద్లు బషీర్కు చేపలకూరలో విషమిచ్చి చంపేశారు. అతని శవాన్ని ఖండఖండాలుగా నరికి బస్తాలో కట్టి ఇంట్లోనే పెట్టారు. దుర్భాసన రావడంతో స్థానికులు పోలీసులకు సమాచారం అందించారు. నిందితులను అరెస్ట్ చేసిన పోలీసులు నేరం రుజువు చేయడంతో 1988 సెప్టెంబర్ 29 తేదీ ఐపిసి 302, 449 చట్టాల ప్రకారం నెల్లూరు జిల్లా జడ్జి తీర్పు చెబుతూ ప్రసాద్, ఫాతిమాలకు యావజ్జీవ శిక్ష విధించారు. ఫాతిమా మాత్రం పదేళ్ల క్రితమే రాజమండ్రి జైలు నుంచి విడుదలయ్యింది. ప్రసాద్ విడుదలకు మాత్రం మరో 11 ఏళ్లు వట్టింది.

ప్రసాద్ జైలులో ఏమి సంపాదించకపోయినా దర్గామిట్ట బ్రహ్మానందపురంలో వున్న ఆయన స్వగృహం ఆయన్ను కోటిశ్వరుడిని చేసి పెట్టింది. ఈ ప్రాంతంలో స్టార్ హోటల్ కడుతుండడంతో ప్రసాద్ తన ఇంటిని కోటిన్నరకు వేరం పెట్టినట్లు విశ్వసనీయ వర్గాల ద్వారా తెలిసింది. జిల్లాలో సంచలనం కల్గించిన కేసులో ముద్దాయి విడుదల సందర్భంగా ప్రసాద్ బంధువులు సెంట్రల్ జైలు వద్ద అలజడి సృష్టించారు.

## బషీర్ హత్యకేసు పూర్వాపరాలు

# అద్భుత చిత్రాలను గీశారు!

అందురాధునికంలో అరబ్బుకొన్ని ప్రదర్శన

ప్రతిభ గల కళాకారులను ప్రోత్సహించేందుకు, ప్రవారి నైపుణ్యాన్ని పది మందికి తెలియజేస్తుంటున్న నెల్లూరులోని కోమల ఆర్ట్స్ గ్యాలరీ చేస్తున్న కృషి తెలిసిందే. నగరంలో దీనిని స్థాపించి మూడు సంవత్సరాలైన సందర్భంగా రాష్ట్ర స్థాయి చిత్ర కళా శిబిరం ఏర్పాటైంది. ఇందిరా భవన్లో మూడురోజులపాటు జరిగిన ఈ ప్రదర్శనలో రాష్ట్రంలోని వివిధ ప్రాంతాల నుంచి పేరొందిన 35 మంది కళాకారులు పాల్గొని చిత్రకళలో తమ ప్రతిభాపాటవాలను ప్రదర్శించి నగరవాసులను, చిత్రకళా ప్రేయులను అబ్బురపరిచారు. కడప, హైదరాబాద్, గుంటూరు, నెల్లూరు, కర్నూలు తదితర ప్రాంతాల నుంచి వచ్చిన కళాకారులు వివిధ అంశాలపై గీసిన చిత్రాలు వారి కళాత్మకతను, సమాజంలోని వివిధ అంశాలపై వారికిగల అవగాహనను తెలియజేస్తాయి. వివిధ ప్రాంతాలలో ప్రతిభగల చిత్రకారులను గుర్తించి ప్రోత్సహించేందుకు, వారిలో దాగి వున్న ప్రతిభను వెలికి తీయాలన్న లక్ష్యంతో ఈ రాష్ట్రస్థాయి చిత్రకళా పోటీలను ఏర్పాటు చేసినట్లు నిర్వాహకురాలు, చిత్రకారిణి అన్నపూర్ణ తెలిపారు. పోటీల్లో పాల్గొన్న పలువురు చిత్రకారులు ఇలాంటివి తమ ఎదుగుదలకు ఎంతో దోహదపడతాయని వ్యాఖ్యానించారు.

మొత్తం 35 మంది పాల్గొన్న ఈ పోటీల్లో తిరువతి చిత్రకారుడు సాగర్ వేసిన స్వర్ణం - నరకం చిత్రానికి ప్రథమ బహుమతి లభించింది. బాపట్లకు చెందిన వాసుదేవన్ వేసిన వనకన్య చిత్రం ద్వితీయ బహుమతి, ఉదయగిరికి చెందిన జేమ్స్ వేసిన చిత్రానికి తృతీయ బహుమతి లభించింది. ప్రథమ బహుమతి క్రింద 10వేలు, ద్వితీయ, తృతీయ బహుమతులకు 7,500 రూపాయలు, 5వేల రూపాయలను జిల్లా కలెక్టర్ రాంగోపాల్ విశేషాలకు అందజేశారు.



**పినాకినీ తీర నివాస భాగ్యం... త్రివేణికా సంగమ గ్రాహ పూజ్యం!**

నాగరికత తేజరిల్లే నదీ తీరాల్లో... అందులోనూ పరమ పవిత్రమైన... చక్కని, ప్రశాంత, ఆహ్లాదకర, ఆధ్యాత్మిక వాతావరణంలో... చల్లని గాలుల మధ్య పినాకినీ నదీ కాలిమువ్వల ఘటంఘటం చిరునవ్వుల మధ్య కనువిందుగా తీర్చిదిద్దబడినదే..

**పినాకినీ అవెనూ**  
comfortable investment

దొడ్డడైరీ ఎదురుగా, కొండల్లూడి, నెల్లూరు.

**PINAKINI AVENUE**

**ప్రత్యేకతలు:**

- విద్యుత్ సౌకర్యం మరియు ఫైబర్ లైట్స్
- టీ-అవుట్లో అందమైన (రాయల్ ఫోమ్) ప్లాంట్ షిప్స్
- నివాసయోగ్యమైన అప్రూవ్డ్ టీ-అవుట్
- జెం-చర్ చుట్టూ ఫెన్సింగ్ మరియు గేట్
- టీ-అవుట్ నుండి 4 కి.మీ.లో ప్రభాకరింగం
- ప్రముఖ పుణ్యక్షేత్రములైన శ్రీ లక్ష్మీనరసింహస్వామి దేవస్థానం మరియు 3 కి.మీ.లో శ్రీ మల్లికార్జున జమాక్షేత్రాలు దేవస్థానములు
- టీ-అవుట్ నుండి 3 కి.మీ.లో నారాయణ వి.ఎ.డి. క్వార్టర్

Contact : 99122 40333, 92916 34555, 93462 09999

**మా భాతాదరులకు, మిత్రులకు, శ్రేయోభిలాషులకు**

**దీపావళి శుభాకాంక్షలు**

నెల్లూరు పట్టణంలో అన్ని రకముల గ్రూప్ హోమ్ కేరగములు ధారకు అకపిత్త విక్రేత ఏ.సి.ప్రదీపం.

సింహపురి మహిళలకు వెంకటరమణ ఆర్ట్స్ వారి బలే చాన్స్ లో గోల్డెన్ రహస్య అఫర్ లో బంగారు గెలుపొందే సువర్ణావకాశం

**రెండవ ద్రా**  
16-10-2009

**వెంకటరమణ ఆర్ట్స్**

రూ 500/-లకు కొనుగోలు చేయండి రూ. 50,000/- బంగారం గెలుపొందండి (ఒక్కొక్క)

మరియు 25 మంది రూ 1500/-ల విలువగల గిఫ్ట్ ఓచర్ గెలుపొందండి

**భారత్ షాన్స్ లై**

అదృష్టవంతులు మీరే కావచ్చు

కానక్రిటిక్ షోరూం ఫుబర్ షోరూం ఎక్స్ క్లూజివ్ కార్పొరేట్ షోరూం

**వెంకటరమణ ఆర్ట్స్**  
మెయిన్ రోడ్డు, బాలాజీనగర్, నెల్లూరు. ఫోన్ : 0861 - 2345544



## రోషం వచ్చింది

మొదటి పేజీ కొరవ

వని చేస్తున్నాడని కితాబు ఇచ్చారు. ఆంధ్ర రాష్ట్రానికి సంబంధించి రోషయ్య పూర్తికాలపు ముఖ్యమంత్రి అన్న సంకేతాన్ని చాలా స్పష్టంగా ఇచ్చింది సోనియాగాంధీ.

### చిదంబరం సహకారం

మరొకప్రక్క కేంద్ర హోంమంత్రి చిదంబరం రాష్ట్ర వ్యవహారాలలో మునుపెన్నడూ లేని చొరవ చూపుతున్నాడు. సోనియాగాంధీకి అత్యంత నమ్మకస్థుడైన చిదంబరం సహకారం రోషయ్యకు సంపూర్ణంగా అందుతున్నది. వరద సమస్యను ఎదుర్కోవడంలో చిదంబరం చేసిన సహాయం అంతా ఇంతా కాదు. ఆయన స్వయంగా జోక్యం చేసుకొని సైన్యాన్ని రంగంలోకి దించబట్టి అంత భారీ వరద వచ్చినా ప్రాణ నష్టం కనీస స్థాయికి పరిమితమైంది. పదిహేను రోజులు రాకపోకలకు సాధ్యం కావనుకొన్న కర్నూలు రోడ్డు ఒకే

ఒక్కరోజులో బాగుపడిపోయింది.

### ముందున్నది ముసళ్ల పందగ

ఇటు అధికారులమీద బదరీల బ్రహ్మాస్తం, అటు రాజకీయవాదుల మీద కంటి చూపు బెడరింపులతో తన ఉనికిని నిరూపించుకొన్న కొత్త ముఖ్యమంత్రి ఇక ముందు తనను ధిక్కరించే వారి పట్ల కఠినంగా వ్యవహరించబోతాడని పరిశీలకుల అంచనా. రోషయ్యకు రాష్ట్ర రాజకీయాల మీద పూర్తిస్థాయి అవగాహన వుంది. ఎవరు ఎటువంటి వారో బాగా తెలుసు. ఎక్కడ కీలు మీద వాత పెడితే రోగం నయమౌతుందో నేర్చిన నిపుణుడు. ఆయనతో వెటకారాలు, వింత ప్రవర్తనలు ఇక ఎంత మాత్రం వీలు కావు. అధిష్టానం మద్దతు పూర్తిస్థాయిలో వుంది కాబట్టి, ఆయన ఎవరి మీద చర్య తీసుకొన్నా అద్దగించే వారు వుండరు. ఈ మార్పు జగన్ అనుచర మంత్రులు, ఎమ్మెల్యేలకు కంటగింపు అన్నది నిజం. వారు ఏ వ్యూహంతో దీన్ని ప్రతిఘటిస్తారో వేచి చూడాలి.

## సుబ్రహ్మణ్యం సొత్తు

మొదటి పేజీ కొరవ

ఇప్పుడు వాటిని వెనక్కు ఇవ్వడానికి ఆమె నిరాకరిస్తున్నదట. కావలి సమీపంలో ఎయిర్పోర్టువస్తుం దన్న ప్రచారంతో సుబ్రహ్మణ్యం స్నేహితులందరూ కలిసి 80 ఎకరాల వరకు భూమికొన్నారు. అందులో ఆయన వాటా ఇవ్వడానికి వారిప్పుడు నిరాకరిస్తున్నారట. బెంగుళూరు నగరంలో ఒక టివి విలేజ్ పేరుతో 10కోట్లు వెచ్చించి కొనుగోలు చేసిన కమర్షియల్ భవంతి విషయంలోనూ ఇదే పరిస్థితి ఎదురౌతున్నదని వినికిడి. ఆ విలేజ్ పేరు ఈ

భవంతి తనదే అని దబాయ్ నున్నాడట ఇప్పుడు.

నగదు యాపంలో పెద్ద మొత్తం తన వద్ద అట్టి పెట్టుకొని వున్నాడని అనుమానిస్తున్న మును నూరువాని వెంకటేశ్వరరావు మీద సుబ్రహ్మణ్యం స్నేహ బృందం ఒత్తిడి అట్లనే కొనసాగుతున్నది. కానీ ఈ రోజు వరకు ఆయన నుంచి చిల్లిగవ్వ వెనక్కు వచ్చినట్లు లేదు.

ఈ వివాదాలు మరింత ముదిరి వీధినపడ కుండా గుట్టుగా సర్దుబాటు చేయడానికి కొందరు ఐఎఎస్ అధికారులు ప్రయత్నిస్తున్నారు. వారి కృషి ఎంత వరకు ఫలిస్తుందో వేచి చూద్దాం.

## ఆ నలుగురు

మొదటి పేజీ కొరవ

ఏదో ఒక రకంగా రోషయ్యకు నచ్చచెప్పి మంత్రి పర్గంలో చేరాలన్నది ఆయన అభిలాష. మంత్రుల ధిక్కారస్వరం మీద బహిరంగ ప్రకటన చేసి, రోషయ్యకు అండగా నిలబడిన ఏకైక కాంగ్రెస్ వాది జెసి. మొన్నటి ఎన్నికలలో ఓడిపోవడం రెడ్డివారి

చెంగారెడ్డి దురదృష్టం. అయినా సరే ఆయన కూడా సిఎం కార్యాలయంలో తరచు హాజరు వేయించుకొంటున్నారు.

తన పాత మిత్రులు ముగ్గురిని ఆదరించడంలో రోషయ్య కూడా ఏ మాత్రం వెనుకా ముండు చూడడం లేదు. ఆయన ముఖ్యమంత్రిగా వున్నంత కాలం ఈ నలుగురి ప్రాభవం దేదీప్య మానంగా వెలుగొందడం ఖాయం.

## జగన్

16వ పేజీ కొరవ

సోనియా బొమ్మ వున్న బ్యానర్ ను కొందరు కార్యకర్తలు చించి పారేసిన సంఘటనను ఢిల్లీ నేతలకు భూతద్దంలో చూపించారు. కెపిసి రామచంద్ర రావు ఎంత విపులంగా వివరణ ఇచ్చినా ఫలితం దక్కలేదు. జగన్, సోనియాను ధిక్కరిస్తున్నాడన్న అభిప్రాయాన్ని కల్పించారు. ఒకరిద్దరు మంత్రులు, కొందరు ఎమ్మెల్యేలు చేసిన దుండుడుకు ప్రకటనలను తమకు ఆయుధాలుగా మలచుకొన్నారు.

ఈలోగా వరదలొచ్చాయి. జనం దృష్టి అటు బైపు మళ్లింది. జగన్ను పూర్తిగా మర్చిపోయారు. సార్వత్రిక ధానల్లో కూడా జగన్ పదవీ ప్రధారం చేయలేని స్థితి. దినపత్రికలలో జగన్ పేరు అదృశ్యమై పోయింది. ఒక రకంగా చెప్పాలంటే కృష్ణమ్మ వరద ప్రవాహంలో జగన్ అవకాశాలు కొట్టుకపోయాయి.

ఈ దశలో తాము ఏ మాత్రం తొందర

పడినా పరిస్థితి మరింత వికటిస్తుందని జగన్ శిబిరం భయపడుతున్నది. సోనియాగాంధీ వరద పర్యటనలో జగన్ ప్రస్తావన తేవాలని కొందరు ఎమ్మెల్యేలు, ఎమ్మీలు ప్రయత్నం చేశారు. కానీ ఆమె ఆ అవకాశం ఇవ్వలేదు. ఒక్క ఎమ్మీ లేదా మంత్రి ఎయిర్పోర్టుకు కూడా రావడానికి లేదని ఆంక్ష పెట్టింది. దానితో కెపిసితో సహా జగన్ అనుచరులందరూ ఆ పర్యటనలో వెనుకపడిపోయారు. ఒక వినతి పత్రం ఇచ్చే అవకాశం కూడా సంపాదించుకోలేకపోయారు. ఈ పరిస్థితులలో మౌనంగా వుండడమే పరమోత్తమం అన్న నిర్ణయానికి వచ్చేవారు జగన్ శిబిరంలోని నాయకులు. రోషయ్యతో ఏదో ఒక రకం సర్దుబాటు చేసుకొని, మంత్రుల పదవులు కాపాడడం; తమకు కావాల్సిన పనులు చేయించుకోవడం; అవకాశం వచ్చే వరకు ఎదురు చూడడం మాత్రమే తమ వ్యూహమని కెపిసి రామచంద్రరావు చెబుతున్నాడు. అంతకంటే వారు చేయగలిగింది కూడా ఏదీ లేదు. ఢిల్లీలో ఏ ఒక్క నేత కూడా వారికి సహాయం సంగతి దేముడెరుగు, వారి గోడు వినడానికి కూడా సిద్ధంగా లేదు.

## రామనారాయణ

16వ పేజీ కొరవ

సమావేశంలోనే అందరిముందు గట్టిగా చీవాట్లు పెట్టారాయన. రాష్ట్ర ఆర్థిక పరిస్థితి నీకు తెలియదా, వైఎస్ క్యాబినెట్ లో నువ్వు పని చేయలేదా, ఇప్పుడు వైఎస్ వుండి వుంటే 30 రిల్ల బియ్యం ఇచ్చేవాడా, ఇచ్చే పరిస్థితి వుందా, అన్నీ తెలిసి నువ్వు నీ ఇష్టం వచ్చినట్లు మాట్లాడడం బాగాలేదు, నోరు అదుపులో పెట్టుకొంటే మంచి దని గదమాయించాడు ముఖ్యమంత్రి. ఆయనలో అంత కోపం వుంటుందని తెలియని రామనారాయణ బిత్తరపోయి, మీ ఇష్టం సార్ అని కాళ్ళబెరానికి వచ్చాడు.

అయితే ఈ ప్రవర్తన ముఖ్యమంత్రిలో ఆయన పట్ల వున్న సదభిప్రాయాన్ని హరించి వేసింది. అప్పటి నుంచి కెపిసి వెంట వుంటే తప్ప ముఖ్యమంత్రి వద్దకు వెళ్లేక పోతున్నాడు. ఇద్దరి మధ్య దూరం బాగా పెరిగింది. ఈ ఎడబాటు వల్లనే రోషయ్య తీసిపారేయనున్న మంత్రులలో రామనారాయణరెడ్డి పేరు వుందని పత్రికలు వార్తలు వ్రాశాయి. చాలా ఇబ్బంది కల్గించే వార్త రివి. ఈరోజు కాకుంటే రేపైనా మంత్రిత్వం వూడుతుందన్న ప్రచారం జనంలోకి వెళ్లిపోయింది. అది ఎంత చులకన చేస్తుందో, దాన్ని అనుభవించే వారికి తెలుస్తుంది. మంత్రి పదవి వూడడం అంటే, రాజకీయ సమాధి జరగడం తప్ప వేరుకాదు. వైఎస్ ను నమ్ముకొని జిల్లాలో అందరినీ దూరం చేసుకొన్నారన అనం సోదరులు. అహంకారానికి, అవినీతికి మారుపేరుగా వ్యవహరించారు. ఇసుక దొంగలుగా ముద్రపడ్డారు. బియ్యం స్కార్టింగ్ తో సంబంధాలున్నట్లు నింద అనుభవించారు. ఇసుక కుంభకోణం బయటపడినప్పటి నుంచి రామనారాయణ తెలియని నరకం అనుభవిస్తున్నాడు. జనం తనను దొంగవలె చూస్తున్నారేమో, వెనుక నుంచి నవ్వుతున్నారేమో అన్న గిలితో సగం చచ్చి పోయి వున్నదాయన. ఈ దశలో మంత్రి పదవి వూడితో చిల్లి చిండబ్బు విలువ కూడా మిగలదు. రానున్న నాలుగున్నరేళ్ళపాటు ఆ అవమానాలు సహిస్తూ బ్రతకాలి. ఆ వూహా భరించరానిది.

మరొకప్రక్క కొత్త మంత్రుల జాబితాలో

## నెల్లూరుముచ్చట్లు

3వ పేజీ కొరవ

మంత్రి కె.రోషయ్య డాక్టర్ జగదీష్ కు ఈ అవార్డును అందిస్తారు.

## పిల్లలను ఇబ్బంది పెడుతున్న స్కూళ్లు

వరద బాధితుల సహాయార్థం విరాళాల వసూళ్ల పేరిట నగరంలోని స్కూళ్ల యాజమాన్యాలు పిల్లలను విపరీతమైన ఎండల్లో తిప్పుతున్నాయి. పసి పిల్లలను చూసి ప్రజలు విరాళాలివ్వక తప్పడం లేదు. పిల్లల చేత వసూళ్లు చేయించే బదులు ఈ మొత్తాలను యాజమాన్యాలు ఇవ్వడమే ఉత్తమం.

## జనహిత చారిటబుల్ ట్రస్ట్ సేవలు

కావలిలోని జనహిత చారిటబుల్ ట్రస్ట్ నేతృత్వంలో ఈవారంలో పలు సంక్షేమ కార్య

కారాల ప్రభాకర్ రెడ్డి పేరు ప్రధారంలోకి రావడం కూడా అనం సోదరులకు వుండు మీద కారం రాచిన చందంగా వుంది. ప్రభాకర్ రెడ్డికి మంత్రిత్వం వస్తే, తమ దగ్గర మనీషి మిగలదన్నది భయం.

రోషయ్యకు మంచి చేసుకొని వద్దని నిలుపుకోవడం లేదా జగన్ పీఠ విధేయులుగా ముద్ర వేయించుకొని ఆ శిబిరం కోటలో తమ పేరు వుండేట్లు చూసుకోవడం అనే రెండు మార్గాలున్నాయి వారి ముందు ఇప్పుడు. ఇందులో ఒకదాన్ని ఎంచుకోవడం అంత సులభం కాదు. రోషయ్యతో సత్సంబంధాలు లేవు. మరొకప్రక్క ఆయన నేడురుమల్లి జనార్ధనరెడ్డి మాటకు విలువ ఇస్తాడన్నది జగమెరిగిన సత్యం. గత కొంతకాలంగా అనం సోదరులిద్దరూ జనార్ధనరెడ్డిని చాలా చులకన చేసి మాట్లాడారు. వాకాడులో కూడా వేలు పెట్టారు. కోట చీలురోడ్డు దగ్గర జనార్ధన రెడ్డికి వ్యతిరేకంగా నిరసన ప్రదర్శన జరపతలం పెట్టిన పనబాక కృష్ణయ్యకు వత్తాసు పలికారు. జనార్ధనరెడ్డి అనుచరులన్న వారికి అవకాశాలు రాకుండా చేశారు. ఇన్ని చేసి, మళ్ళీ ఆయన వద్దకు వెళ్లి రోషయ్యకు సిఫార్సు చీటి ఇమ్మని దేబిరించడానికి మనసు అంగీకరించదు. జనార్ధన రెడ్డి అనుమతి లేకుండా నెల్లూరుజిల్లాలో మంత్రి పదవులను రోషయ్య కొనసాగించడు.

జగన్ను నమ్ముకొందామంటే, భవిష్యత్తు అర్థం కావడం లేదు. అసలు ఆయనే అధిష్టానం భయంతో రోషయ్యతో సర్దుబాటుకు ప్రయత్నిస్తున్నట్లు సూచనలొస్తున్నాయి. కెపిసి రామచంద్ర రావు సిఎం పేషిలోనే మకాం పెడుతున్నాడు. అధిష్టానంతో బేరసారాలు జరిపేటప్పుడు జగన్ తన వ్యాపారాలు, తన స్వంత మనుషులకు ప్రాధాన్యత ఇస్తాడే తప్ప నెల్లూరుజిల్లా రాజకీయాల కోసం వాటిని వదలు కోలేదు. అందువల్ల ఆ శిబిరంలో తమకు ఏ హామీ వచ్చే అవకాశం లేదు.

రోషయ్య దయతలచి కొనసాగిస్తే తప్ప రామనారాయణ పదవీ యోగం ఎక్కువ కాలం నడవదు. అదేదో తేలేవరకు, వూడిపోయే మంత్రిగా జనం నుంచి వెటకారాలు అనుభవించక తప్పదు.

క్రమాలు జరిగాయి. కావలి పట్టణం 33వ వార్డు లోని గిరిజనకాలనీలో గిరిజనులకు బ్రష్ట్ వ్యవస్థాపక అధ్యక్షుడు అశోకాని వెంకటేశ్వరరావు కూరగాయల విత్తనాలు పంపిణీ చేశారు. ఈ పంటల ద్వారా గిరిజనుల ఆర్థికస్థితి కొద్దో గొప్పో మెరుగు పడుతుందన్న ఆకాంక్షను వెంకటేశ్వరరావు వ్యక్తం చేశారు. బ్రష్ట్ నేతృత్వంలో ముంగమూరులోని భవానీ కమ్యూనిటీ కేర్ సెంటర్ లోని ఎయిడ్స్ బాధితులకు మానసిక ఆరోగ్యంపై అవగాహన సదస్సు నిర్వహించారు. అనంతరం బాధితులకు పౌష్టికాహారం అందించారు. ఈ కార్యక్రమంలో లోక్ అదాలత్ సభ్యులు మాలకొండరెడ్డి, సింహాద్రి, సాయిప్రసాద్ తదితరులు పాల్గొన్నారు.

## సోమశిలకు వరద

కర్నూలు వరద కుండానని తాకడంతో సోమశిల ప్రాజెక్టు వరదపోటు తగిలింది. గత వారం 20 టిఎంసిలున్న నీటి నిల్వ 7వ తేదికి 55 టిఎంసిలకు చేరుకొంది. సోమశిల జలాశయాన్ని జిల్లా కలెక్టర్ రాంగోపాల్, తెలుగుగంగ ఇంజనీర్ ఇన్ చీఫ్ డివిఎఎస్ ప్రసాద్ లు సందర్శించారు.



# వరద బాధితులను సరిగా ఆదుకోలేకపోయారు!



కృష్ణా జిల్లా ఇల్లంపల్లంలో నీట మునిగిన ఇళ్లు.

రాష్ట్రంలోని నాలుగు జిల్లాలలో సంభవించిన వరదల కారణంగా జనజీవనం పూర్తిగా స్తంభించి పోయింది. కర్నూలు, మహబూబ్ నగర్, కృష్ణా, గుంటూరు జిల్లాలలో వరదల మూలంగా వందలాది గ్రామాలు ముంపుకు గురయ్యాయి. భారీవర్షాల కారణంగా వరదలు రావడంతో కల్వర్టులు, వంతెనలు కొట్టుకుపోయాయి. ఈ గ్రామాలను వరద ప్రవాహం ముంచెత్తడంతో బయట ప్రపంచంతో సంబంధాలు పూర్తిగా తెగిపోయాయి. ఆదుకోవాలని బాధి

తులు చేసిన ఆర్తనాదాలు గాలిలో కలిసిపోయాయి.

గ్రామాలను వదలి కట్టుబట్టు లతో పిల్లలపాలను చేతబట్టుకొని బ్రతుకు జీవుడా అంటూ బయటపడిన వారు పిడికెడు మెతుకులు అందించే వారికోసం నిరీక్షించాల్సి వస్తుంది. ప్రకృతి కన్నెర్ చేయడంతో సర్వం కోల్పోయినవారు ఆదుకోనేవారి కోసం ఎదురుచూస్తున్నారు. రాష్ట్ర ప్రభుత్వం, అధికార యంత్రాంగం వరద బాధితులకు సకాలంలో సహాయక చర్యలు చేపట్టలేకపోయింది. వరదలు

## ప్రభుత్వం విఫలం



కర్నూలు జిల్లాలో వరద ముంపుకు గురైన గ్రామాల ప్రజలకు సకాలంలో వరద సహాయక చర్యలపై రాష్ట్ర ప్రభుత్వం సరైన దృష్టిసారించలేక పోయింది. ముందుగా జిల్లా స్థాయి అధికారులను అప్రమత్తం చేసివుంటే ఇంతమేర ప్రాణ నష్టం జరిగి వుండేది కాదు. ముంపుకు గురయ్యే గ్రామాలను గుర్తించడంలో కూడా అధికారులు పూర్తిగా విఫలం చెందారు. ప్రజాప్రతినిధులు, మంత్రులు పట్టా లేకుండా పోయారు.

లక్ష్మీపార్వతి, నెల్లూరు.

## కొంతమేర పర్యటించు



ఇటీవల రాష్ట్రంలో సంభవించిన వరదలలో చిక్కుకు పోయిన వారికి అధికారులు సహాయక చర్యలు చేపట్టడం కొంతమేర పర్యటించు. ఊహించని విధంగా వరద ప్రవాహం రావడంతో అనేక గ్రామాలు ముంపుకు గురై ప్రజలు ప్రాణాలు కోల్పోవడం బాధాకరం. అయితే ఈ సమయంలో విమర్శలు, ఆరోపణలకు ఆస్కారం లేకుండా అధికారులు మరిన్ని సహాయక చర్యలు చేపట్టాల్సిన అవసరం వుంది.

సురేంద్రరెడ్డి, నెల్లూరు.

## అధికారుల నిర్లక్ష్యం



వరద ముంపుకు గురైన గ్రామాలలోని ప్రజలను ముందుగా సురక్షిత ప్రాంతాలకు తరలించి, పునరావాస కేంద్రాలలో అవసరమైన సదుపాయాలు కల్పించడంలో అధికారులు చాలా నిర్లక్ష్యం చేశారు. దీంతో అనేకమంది ప్రాణాలు పోగొట్టుకోవాల్సి వచ్చింది. అధికార యంత్రాంగం వైఫల్యంగా దీనిని భావించాల్సి వస్తుంది.

విద్యాసాగర్, నెల్లూరు.

సంభవించి మూడు రోజులు గడిచినా కూడా అధికార యంత్రాంగం అప్రమత్తం కాలేదు. కర్నూలు జిల్లాలో సంభవించిన వరద తాకిడి గుంటూరు, కృష్ణా జిల్లాలకు సైతం పాకింది.

గ్రామాలను విడిచి వెళ్లాలని హెచ్చరిస్తున్నారే తప్ప ప్రజలను సురక్షిత ప్రాంతాలకు తరలించేందుకు ఎటువంటి ఏర్పాట్లు చేయలేదు. గ్రామాలలో చిక్కుకున్న వారికి ఆహారం, త్రాగునీరు, వైద్య సదుపాయాలు అందక వందలాది మంది ప్రాణాలు పోగొట్టుకోవాల్సి

వచ్చింది. ప్రజాప్రతినిధులు, మంత్రులు, ఉన్నతాధికారులు ముంపుకు గురైన ప్రాంతాలలో పర్యటించినప్పుడు సేరసాను ఎదుర్కొన్నారు. అంటువ్యాధులు వ్యాపించే అవకాశం వుండడంతో తీవ్ర ఆందోళన వ్యక్తమవుతుంది.

ప్రభుత్వం, అధికారులు వరద సహాయక చర్యలపై స్పందించిన తీరుపై ప్రతిపక్షపార్టీల నేతలు విమర్శలు చేయాల్సి వచ్చింది. ఈ క్రమంలో వరద సహాయక చర్యలపై పలువురు వెల్లడించిన అభిప్రాయాలను దిగువనిస్తున్నాం.

## జమీన్ రైతు

పాగతోట, నెల్లూరు - 524 001

ఫోన్: 0861 - 2327354

సెల్: 98489 66190

జీవిత చందా రూ.1000లు

సంవత్సర చందా


స్వదేశంలో రూ.200లు

విదేశాలకు రూ.1000లు

# NIPPO

## BATTERIES TORCHES

⊕ Get more out of Life ⊖



Technology from **MATSUSHITA ELECTRIC** Japan.



# రోశయ్య దయతీర్తిస్తే రామనారాయణ కానీసాగుతాడు!

● చేతులారా చేసుకొందే.

కొండనాలుకకు మందు వేస్తే పున్న చందంగా తయారైంది జిల్లా మంత్రివర్గము ఆనందం రామనారాయణరెడ్డి పరిస్థితి. వైఎస్ మరణం తర్వాత జగన్ ముఖ్యమంత్రి కావడం ఖాయం అన్న నమ్మకంతో దుందుడుకు పోకడ అవలంబించారు అన్నదమ్ములిద్దరూ. రోశయ్యను తుస్కారంగా మాట్లాడారు. జగన్ కు అవకాశం ఇవ్వకుంటే రాష్ట్రంలో రక్తం ఏరులై పారుతుందని ప్రకటనలు చేశారు. జగన్ ముఖ్యమంత్రి కాకుంటే తమ పదవులకు రాజీనామా చేస్తామని ఉత్తరకుమార ప్రతిజ్ఞలు చేశారు. జగన్ కు తమ కంటే వీరవిధేయులు ఎవరూలేరని నిరూపించుకోవడానికి నానా తంటాలు పడ్డారు. వారి ఉద్దేశం జగన్ అండతో రానున్న నాలుగున్నరేళ్లపాటు జిల్లామీద ఏకపక్షాధిపత్యం సాధించడం. కానీ ఇప్పుడు కథ అడ్డం తిరిగింది. జగన్ కు ఇప్పుడు వెంటనే కాదు, సమీపభవిష్యత్తులో కూడా అవ

కాశం ఇవ్వడానికి అధిష్టానం సిద్ధంగా లేదు. అది జరగకుంటే 150 మంది ఎమ్మెల్యేలు తిరుగుబాటు చేస్తారని వేసుకొన్న అంచనాలు తారుమారయ్యాయి. పట్టుమని పాతిక మంది కూడా అందుకోసం తమ పదవులను త్యాగం చేసేందుకు ముందుకు రాలేదు. ఎవరికి వారు నిశ్శబ్దంగా రోశయ్య అనుగ్రహం కోసం ప్రాకులాడుతున్నారు.

రామనారాయణరెడ్డి చేసిన మరొక పెద్ద తప్పు, క్యాబినెట్ సమావేశంలో ముఖ్యమంత్రి అంటే లెక్క లేనట్లుగా నోటిదురుసు ప్రదర్శించడం. వరదలకు ముందుగా జరిగిన మంత్రివర్గ సమావేశంలో ఆయన, అక్టోబర్ 2తేది నుంచి సబ్బిడి బియ్యం కోటాను ముప్పై కిలోలకు పెంచాలని గట్టిగా కోరారు. ముఖ్యమంత్రితో నిమిత్తం లేనట్లుగా ప్రధాన కార్యదర్శికి నేరుగా ఆదేశాలు జారీ చేస్తున్నట్లు మాట్లాడాడు. ఈ అహంకార పూరిత వైఖరి రోశయ్యకు కోపం తెప్పించింది. ఆ కొరవ 14వ పేజీలో

## వరదలొచ్చి జగన్ ను జనం పూర్తిగా మరిచేట్టు చేశాయి జగన్ వ్యతిరేకంగా అన్ని శక్తులూ ఏకం!

వైఎస్ బ్రతికి వున్నంతకాలం ఎదిరించే శక్తి లేక నీరసపడి పుండైన రాజకీయశక్తులన్నీ ఒక్క ఉదుటున ఎగిసి పడుతున్నాయి. చచ్చిన పాముకు ప్రాణం వచ్చిన చందంగా లేచి తిరుగుతున్నాయి. 2009 ఎన్నికలలో తానొక్కడు ఒక పక్షంగా, తతిమాశక్తులన్నీ ఒక పక్షంగా పోరాటం జరిపాడు వైఎస్. టిడిపి, కమ్యూనిస్టులు, టిఆర్ఎస్, కాంగ్రెస్ లోని తెలంగాణా సీనియర్లు వంటి వారంతా ఆయన ఓటమిని కాంక్షించినవారే. కాంగ్రెస్ పార్టీని పక్కనపెట్టి, వ్యక్తిగతంగా రాజశేఖరరెడ్డి మీద తమ దాడులను కేంద్రీకరించారు వీరందరూ. ఒక్క మజ్లీస్ మాత్రమే ఆయనకు బాసటగా నిలిచింది. ఇందరు ఒక్కటైనా, తన పథకాల ప్రభావంతో స్పష్టమైన మెజార్టీ సాధించి అధికార పగ్గాలు చేతపట్టాడు. దానితో ఆయన్ను వ్యతిరేకించిన శక్తులన్నీ నీరసపడిపోయాయి. టిఆర్ఎస్ ఒక పార్టీగా తన అస్తిత్వాన్ని కోల్పోయింది. దానితో తెలంగాణా వాదం నశించిపోయింది. కమ్యూనిస్టులు ఆత్మరక్షణలో పడిపోయారు. తెలంగాణా సీనియర్లు రాజకీయ వాస్తవస్థానానికి సన్నాహాలు చేసుకొంటుండీనారు. నక్సలైట్ల యితే రాష్ట్రం సరిహద్దులు దాటి దూరంగా వెళ్లిపోయారు. ఆంధ్రలో అడుగుపెడితే ప్రాణం నిలవదన్న భయంతో హడలి చచ్చారు. మూడు దశాబ్దాలుగా నక్సల్స్ చెరలో వుండిన జిల్లాలు, గ్రామాలు విముక్తి సాధించాయి. ఈ దశలో వైఎస్ హఠాత్ మరణంతో వీరందరికీ పోయిన ప్రాణం లేచి వచ్చినట్లుగా వుంది. ఇప్పుడు వీరందరూ తమ దృష్టిని వైఎస్ జగన్ మీద కేంద్రీకరిస్తున్నారు. జగన్ ముఖ్యమంత్రిత్వానికి తమ తమ దారులలో ఆటంకాలు కల్పించడానికి వ్యూహాలు రచిస్తున్నారు. జగన్ గద్దె ఎక్కితే తమకు మళ్ళీ అగచాట్లు తప్పవన్నది వీరి భయం. ఆ ప్రమాదం నివారించడానికి సర్వశక్తులు ఒడ్డదానికి సిద్ధపడుతున్నారు.

మొదటి దశలో ఈ శక్తులు విజయం సాధించాయి. ముఖ్యమంత్రిత్వాన్ని వెంటనే అందుకోవాలన్న తొందరలో జగన్ శిబిరం చేసిన తప్పులను వీరు సమర్థవంతంగా వాడుకొన్నారు. కాంగ్రెస్ లో వైఎస్ వ్యతిరేకులందరూ ఒకటై, జగన్ మీద అధిష్టానానికి వెగటు పుట్టే ప్రచారాలు నిర్వహించారు. ఖమ్మంలో కొరవ 14వ పేజీలో



కొరవ 14వ పేజీలో



**శ్రీ కె. నరసారెడ్డి**  
చైర్మన్ : కెన్సెస్ గ్రూప్, చెన్నై



**హోర్టిక్ షేభాకాంక్షలు**

చెన్నైలోని ప్రతిష్టాత్మక సంస్థ  
ఆంధ్రా సోషల్ & కల్చరల్ అసోసియేషన్ (ఆంధ్రాక్షబ్)  
నూతన కార్యవర్గ ఎన్నికలలో **రెండవసారి** అధ్యక్షునిగా ఎన్నికైన

**శ్రీ కె. నరసారెడ్డి గారికి**  
మో హ్యాదయేహూర్త్ షేభాకాంక్షలు

ప్యాసల్ మొత్తాన్ని **రెండవసారి** భారీ మెజార్టీతో గెలిపించి  
చరిత్ర సృష్టించిన శుభవేళ వారి విజయానికి సహకరించిన



మిత్రులు, శ్రేయోభిలాషులందరికీ

మో హ్యాదయేహూర్త్ షేభాకాంక్షలు



మీ సోదరుడు

**కె. అనిల్ కుమార్ రెడ్డి**

నీలాద్రి ప్యాకేజింగ్స్, చెన్నై

అధ్యక్షులు:

ఫెడరేషన్ ఆఫ్ కారుగేటెడ్ బాక్స్ మాన్యుఫ్యాక్చరర్స్ ఆఫ్ ఇండియా,  
ముంబయి

